



သူတို့တိုက်ခံရသော **စစ်**
သူတို့ရှာနေသော **ငြိမ်းချမ်းရေး**
သန်းဝင်းလှိုင်®





ဝဲမှယာ ကေအိုင်အို ဒုဥက္ကဋ္ဌ (၁) ဗိုလ်ချုပ်ကြီး အင်ဘန်လနှင့်
ကေအိုင်အိုဥက္ကဋ္ဌ ဦးလညော်စောင်းဟရား

အခန်း(၁)

ခရီးစဉ်အစ

၂၀၁၄ ခုနှစ်၊ အောက်တိုဘာလ ၂၆ ရက်၊ တနင်္ဂနွေနေ့။

နံနက် ၁၀ နာရီ ၄၅ မိနစ်။

ကျွန်တော်တို့ စီးမည့် ရန်ကုန်အေဝေး (Yangon Airways) လေကြောင်းလိုင်းခရီးစဉ်အမှတ် (၈၃၅) သည် သတ်မှတ်ထားသည့်အချိန်ထက် ၁၅ မိနစ်ခန့် နောက်ကျပြီးမှ ထွက်ဖြစ်သည်။ အခြားအကြောင်းကြောင့် နောက်ကျသည် မဟုတ်။ ကုန်တင်၍ မပြီးသည် နှင့် နောက်ကျရသည် ဟု သိရသည်။ လေယာဉ်ပေါ်သို့ရောက်လျှင် လေယာဉ်မယ်က လေး ညွှန်ပြသော ခုံနံပါတ် (အေ-၉) သို့ ဝင်ထိုင်လိုက်သည်။ ကျွန်တော့်ဘေး၌ ပူတာအိုသို့ သွားမည့် လီဆူးသူလေး ထိုင်နေသည် ကို တွေ့လိုက်ရသည်။

ကျွန်တော်တို့ စီးမည့် လေယာဉ်သည် ရန်ကုန်မှ မန္တလေး၊ မန္တလေးမှ မြစ်ကြီးနား၊ မြစ်ကြီးနားမှ ပူတာအိုသို့ ပျံသန်းမည့် လေယာဉ် ဖြစ်သည်။

လေယာဉ်ပေါ်၌ ကျွေးမွေးသော အစားအသောက်များမှာ ပြည်ပလေကြောင်းလိုင်းများ ၌ ကျွေးမွေးသော အစားအသောက်များကို မမီသော်လည်း မဆိုးဟု ဆိုရပေမည်။ ဆိုးသည် က လေယာဉ်အဆင်း ညင်သာမှု မရှိခြင်းပင် ဖြစ်သည်။ လေယာဉ်မှူး၏ ကျွမ်းကျင်လိမ္မာမှုကို လေယာဉ်အဆင်းကို ကြည့်ခြင်းဖြင့် သိသာနိုင်ပေသည်။ လေယာဉ်မှူးများ ကျွမ်းကျင်မှုရှိလျှင် ခရီးသည် များ အဖို့ လေယာဉ်ဆင်းလိုက်သည် ကိုပင် မသိလိုက်ရပေ။ ယခုမူ လေယာဉ်သည် ပြေးလမ်းပေါ်သို့ ဆောင့်ဆင်းသွားသဖြင့် လေယာဉ်ကိုယ်ထည်တစ်ခုလုံး ထက်ပိုင်းကျိုးသွားမလားဟု အောက်မေ့ရသည်။



ကချင်ပြည်နယ်မြေပုံ

ထို့ပြင် လေယာဉ်၏ ကြံ့ခိုင်မှုကိုလည်း သံသယဝင်မိသည်။ လေယာဉ်စတင်ပျံတက်သည် နှင့် တကျီကျီမြည်သံများက ကြိုဆိုနေတော့သည်

မြန်မာနိုင်ငံ ပြည်တွင်းခရီးစဉ်များ ၌ ပြေးဆွဲနေသော လေယာဉ်အများစုသည် မော်ဒယ်အဟောင်းများ ဖြစ်ကြသည်။ ။ မကြာခဏ ပျက်ကျနေသော သတင်းများ ကြားသိနေရသောကြောင့် ခရီးသည် များ အဖို့ လေယာဉ်မစီးလျှင် ကုန်းလမ်းခရီးက ပိုဆိုးသောကြောင့် မချစ်သော်လည်း အောင့်ကာနမ်းကာ ဘုရားတ စီးနေရသည်။ ။



ကချင်ပြည်နယ်မှ ဂျိန်းဖောအမျိုးသမီးကလေး

မန္တလေးလေဆိပ်သို့ ရောက်သောအခါ မန္တလေးခရီးသည် များ ဆင်း
နေရစ်ခဲ့ကြသည် ။ ၁၅မိနစ်ခန့် ခရီးသည် နှင့် ကုန်အတင်အချ

ပြုလုပ်ပြီးနောက် မန္တလေးမှ မြစ်ကြီးနားသို့ လိုက်ပါမည့် ခရီးသည် များ
တက် လာပြီး ၁၂ နာရီ ၂၀ မိနစ်တွင် မြစ်ကြီးနားသို့ ပြန်လည်ထွက်ခွာခဲ့
သည် ။ မူလက မန္တလေးမြို့မှ မြစ်ကြီးနားသို့ ရထားဖြင့်လည်းကောင်း၊
ကားဖြင့်လည်းကောင်းသွားရန် စီစဉ်ခဲ့သေးသည် ။ သို့သော် မန္တလေး-
မြစ်ကြီးနားရထားလမ်းသည် ၊ ပြုပြင်ထိန်းသိမ်းမှု မရှိ၍ မကြာခဏ လ
မ်းချော်နေသလို၊ ကားလမ်းသည် လည်း အရမ်းဆိုးဝါးနေသောကြောင့်
လေယာဉ်ဖြင့်ပင် ခရီးထွက်လာခဲ့ရသည် ။



သို့သော် ကံကောင်းထောက်မစွာဖြင့် မန္တလေးမှ လေကြောင်း မိုင် ၄၀ ရှိသော မြစ်ကြီးနားလေယာဉ်ကွင်းသို့ နေ့လယ် ၁ နာရီ ၂၅ မိနစ်တွင် ချောချောမွေ့မွေ့ ဆိုက်ရောက်ခဲ့သောကြောင့် ကွင်းရောက်မှ ခရီးသ

ည် အားလုံးက စိတ်ခုံးခုံး ချနိုင်တော့သည်။ ။

မြစ်ကြီးနားလေဆိပ်သည် ဒုတိယကမ္ဘာစစ်ကြီး၏ အမွေအနှစ်တစ်ခု ဖြစ်သည်။ ။ အမေရိကန်တို့ သည် အကောင်းဆုံး ခေတ်မီဆုံး လေယာဉ် ကွင်းတစ်ကွင်းကို တည်ဆောက်ခဲ့ကြလေသည်။ ။ မြန်မာနိုင်ငံအစိုးရသည် ထိုလေယာဉ်ကွင်းကို ပြန်လည်ပြုပြင်မွမ်းမံ၍ အသုံးပြုခဲ့သည်။ ။ သို့သော် မြစ်ကြီးနား လေယာဉ်ကွင်းနှင့် လေဆိပ်အဆောက်အအုံတို့ သည် လွန်ခဲ့သော နှစ် ၄၀ ကျော် အခြေအနေအတိုင်းပင် ဘာမှ ပြောင်းလဲတိုးတက်မှု မရှိခဲ့ချေ။ နှစ်စဉ်ရရှိနေသော ပြည်သူ့ဘဏ္ဍာအခွန်ငွေများကို ပြည်နယ်အစိုးရအဖွဲ့သည် မည်သည့်နေရာ၌ ကျခံသုံးစွဲနေသည် မသိရပေ။ ။



လေယာဉ်ပေါ်မှ ဆင်းပြီးပါလာသော ပစ္စည်းများ နှင့် ခရီးဆောင်အိတ်များ ရွေးယူရန် မိနစ် ၂၀ ခန့် စောင့်ခဲ့ရပြန်သည်။ ။ လေဆိပ်တွင် ရန်ကုန်မှ သိကျွမ်းခဲ့သော ငြိမ်းချမ်းရေး ဆွေးနွေးရေး အကျိုးဆောင်အဖွဲ့ (Peace talk Creation Group) မှ ဦးလမိုင်ဝွမ်ဂျာက လာရောက်ကြိုဆိုခဲ့သည်။ ။ ဦးလမိုင်ဝွမ်ဂျာက "မင်းတို့ လေယာဉ် နောက်ကျလှသည်လား"

ဟု ပြောကာ ကျွန်တော့်ပစ္စည်းများကို ကူသယ်ပေးသည်။ ။



အခါ အမျိုးသမီးကလေး

ကျွန်တော့်အား လေဆိပ်မှ မြို့ထဲသို့ သူ့ကားဖြင့် ခေါ်သွားလေသည် ။ မြစ်ကြီးနားမြို့ရှိ မော်တော်ကားလမ်းများမှာ ကျယ်ပြန့်ပြီး ကောင်းမွန် လှသည် ။ သန့်လည်း သန့်ရှင်းသည် ။ လေဆိပ်မှ မြို့ထဲသို့သွားသော လမ်းမကြီးသာ ကောင်းသည် မဟုတ် ရပ်ကွက်လမ်းတိုင်းလိုလို ကောင်းသ ည် ။ ကြီးကျယ်ခမ်းနားသော သစ်လွင်သည့် အဆောက်အအုံ အများ အပြားကို တွေ့ရသည် ။ တိုင်းဆေးရုံကြီး၊ ပြည်နယ်အစိုးရအဖွဲ့ရုံးများ ၊ ဘဏ်များ ၊ အထက်တန်းကျောင်းများ ၊ စစ်ဖက်ဆိုင်ရာ အဆောက်အအုံ များ ၊ လုံးချင်းတိုက်များ ဖြင့် သစ်လွင်နေသည် ။ မြစ်ကြီးနားမြို့၌ မီးမပျက်ဟု သိရသည် ။ လျှပ်စစ်မီးကို ကေအိုင်အို

ထိန်းချုပ်ရာဒေသများမှ ထုတ်လုပ်၍ ဘူဂါး (Buga) ကုမ္ပဏီမှ ဖြန့်ဝေ နေသည် ဟု ဆိုသည် ။

ကျွန်တော့်အား စီတာပူ မနောကွင်းနားရှိ Jade Flowerဟိုတယ်၌ တည်းခိုရန် စီစဉ်ပေးခဲ့သည် ။ ဦးစွမ်ဂျာသည် ဟိုတယ်ဧည့်ခန်း၌ ခေတ္တ စကားစမြီပြောကာ ညကျမှ ပြန်တွေ့မည်ဟု ဆိုကာ ပြန်သွားသည် ။ ဟို တယ်ပေါ်မှ ဟိုဟိုဒီဒီ လျှောက်ကြည့်ရာ မနောကွင်းအလှကို အပေါ်စီးမှ ကြည့်နူးစွာ တွေ့မြင်ရလေသည် ။



မလမင်းထင်တံတား

မနော

ကချင်အနွယ်ဝင်တို့ ၏ ရိုးရာကိုးကွယ်မှုမှ ပေါက်ဖွားလာသော မ နောကား ကချင်ပြည်နယ်ပွဲသဘင်များ တွင် အကြီးကျယ်ဆုံးပွဲသဘင်

တစ်ရပ်ဖြစ်သည်။ ။ ကချင်အနွယ်ဝင်တို့ ၏ ရိုးရာကိုးကွယ်မှုကို ထုတ်ဖော်တင်ပြရာတွင် သရုပ်ပေါ်လွင်ဆုံးသော သဘင်တစ်ရပ်လည်း ဖြစ်သည်။ ။ ကချင်အမျိုးသားတို့ ဆင်ယင်ကျင်းပသော ပွဲသဘင်များ အနက် အကြီးကျယ်ဆုံး၊ အမြင့် မြတ်ဆုံးပွဲသဘင် တစ်ရပ်ဟု လည်း ခေါ်နိုင်ပေသည်။ ။

မနောအမျိုးမျိုး

မနောသည် ငါးမျိုးရှိသည် ဟု သိရသည်။ ။

(၁) ဆွတ်မနော။ ။ ဥစ္စာပစ္စည်း ကြွယ်ဝချမ်းသာ၍ ပေးကမ်းစွန့်ကြဲကျွေးမွေးနိုင်သည် ကို ဂုဏ်ယူသောအားဖြင့် ပြုလုပ်သော မနောဖြစ်သည်။ ။ မနောငါးမျိုးတွင် ဆွတ်မနောသည် အကြီးအကျယ်ဆုံး ဖြစ်သည်။ ။ ကချင်ပြည်နယ်နေများ တွင် ကျင်းပသော မနောပွဲများ သည် လွတ်လပ်ရေးနှင့် ကချင်ပြည်နယ်ကို အစွဲပြု၍ လည်းကောင်း၊ တစ်နည်းအားဖြင့် ကချင်ပြည်နယ် တစ်နေ့တခြား တိုးတက်ဖွံ့ဖြိုးလာသည် ကို ဂုဏ်ယူသောအားဖြင့် လည်းကောင်း ပြုလုပ်ကျင်းပသည့် မနောပွဲများ ၌ ဆွတ်မနောသည် အစည်ကားဆုံးဖြစ်သည်။ ။



မြစ်ကြီးနားမြို့ရှိ မနောကွင်း

(၂) မဒန်မနော။ ။ စစ်အောင်ချိန်တွင် အောင်ပွဲခံသည့် သဘောဖြင့် ကျင်းပသော မနောဖြစ်သည် ။ လွတ်လပ်ရေးရခြင်းကဲ့သို့ အောင်ပွဲမျိုး အတွက်လည်း ကျင်းပသည် ။ ထိုမနောပွဲမျိုးကို စစ်နိုင်၍ ပြန်လာသည့် အခါ ကျင်းပလေ့ရှိသည် ။ တစ်နည်းအားဖြင့် ဘိသိက်ခံပွဲ တစ်မျိုးပင်ဖြစ်သည် ။

(၃) ဂျူမနော။ ။ ကျန်းမာရေးအတွက် ပြုလုပ်သော မနောဖြစ်သည် ။ နာဖျား မကျန်းမာဖြစ်စဉ် သို့မဟုတ် ရပ်ရွာတွင် ကပ်ရောဂါတစ်စုံတစ်ရာ ဆိုက်ကပ်စဉ် နတ်များ ကူညီစောင့်ရှောက် မစစေရန်နှင့် ဘေးအန္တရာယ် ကင်းရှင်းစေရန်အလို့ ဌာ ပြုလုပ်သော မနောဖြစ်သည် ။

(၄) အိမ်သစ်တက်မနော။ ။ အိမ်သစ်တက်ခါနီး ပြုလုပ်သော ထိုမနောကို အိမ်သစ်တက်ပွဲဟု လည်း ခေါ်ဆိုသည် ။ ရှေးအခါက ဒူဝါများသည် အိမ်တန်းလျားရှည်ကြီးများ ဆောက်လုပ်နေထိုင်လေ့ရှိကြသည် ။

ဖျက်ရသည့်အခါတွင် လည်း တာဝန်ကြီးသည် ။ အသစ်ပြန်၍ ဆောက်
လုပ်နေထိုင်ရန်အတွက်မှာ လည်း တာဝန်ကြီးသည် ။ ထို့ကြောင့် တော်
ရုံတန်ရုံဖြင့်လည်း ဖျက်ခဲသည် ။ တော်ရုံဖြင့်လည်း အသစ်ဆောက်နိုင်ခဲ
သည် ။



မနောအကဆင်နွဲ့နေသူများ

ထိုထက်တာဝန်ပို၍ ကြီးလေးသည် မှာ ကား နတ်ပစ္စည်းများ ၊ နတ်
စင်များ ပြောင်းရရွှေ့ရခြင်းပင်ဖြစ်သည် ။ အိမ်မဖျက်မီ
ရိုးရာနတ်ပူဇော်ပြီးမှ ဖျက်ရ သိမ်းရရိုးထုံးစံရှိသည် ။
အိမ်သစ်ဆောက်ပြီးနောက်တွင် လည်း နတ်နှင့် စပ်လျဉ်းသည့်
ပစ္စည်းများကို အလျင်ရွှေ့ထားရပြန်သည် ။ အိမ်သစ်ပြီးသည့်အခါ အ
ဆောက်အအုံအသစ်တွင် နေထိုင်ရသည် ကို အကြောင်းပြု၍ လည်း
ကောင်း၊ နတ်များအား နတ်ကွန်းနတ်နန်းအတွက် အသစ်တဖန် ပူဇော်
ချီးမြှင့်ရသည် ကို အကြောင်းပြု၍ လည်းကောင်း၊ မနောပွဲ (အိမ်သစ်တ

က်ပွဲ) ကျင်းပရပြန်သည်။ ။ ထိုသို့မှ မနောပွဲ မကျင်းပနိုင်လျှင် ထိုဒူဝါကို ညံ့သည် ဟု ရပ်ရွာလူထုနှင့် ဆွေမျိုးညာတိများက ကဲ့ရဲ့ ပြစ်တင်လေ့ရှိကြပေသည်။ ။



မနောပွဲ၌ ဦးအင်ရှန်းဆန်းအောင်နှင့် ဇနီးဒေါ်ခေါင်နောတို့ မနောအကဆင်နွှဲနေစဉ်

(၅) ကွမ်ရန်မနော။ ။ ကွမ်ရန်မနောကို အိမ်ထောင်စုတစ်စုမှ အိမ်သားဖြစ်သူ ညီအစ်ကိုတစ်ဦးဦး နယ်မြေသစ် တည်ထောင်နေထိုင်သော အချိန်တွင် မဒိုင်နတ်ကို ဝေခြမ်းပင့်ဆောင်ယူသော အထိမ်းအမှတ်ဖြင့် ကျင်းပခြင်းဖြစ်သည်။ ။

ဖော်ပြပါ မနောငါးမျိုးအပြင် အချိန်အခါ နှင့် လုပ်ဆောင်ရမည့် လုပ်ငန်းကိစ္စများကို လိုက်၍ ရှုဒစ်ဖော့မနော၊ ထိန်ထန်မနော၊ နော်ယင်မနော၊ ဒိန်ရှောန်မနော၊ ဖရင်ရော်မနော စသည် ဖြင့် မနောအခေါ်အဝေါ်အမျိုးမျိုးအစားစားလည်း ရှိသေးသည်။ ။

မနောပွဲမှာ ပဒိုင်နတ်ခေါ် ကောင်းကင်နတ်ကို မူတည်၍ ကျင်းပသော နတ်ကန္ဓားပွဲတစ်ရပ်ဖြစ်သော်လည်း ကောင်းကင်နတ်နှင့်တကွ ပူ

ဇော်ပသရသော အခြားနတ်များမှာ အလွန်များ ပြားလှသည်။ ဒေသနှင့် နတ်ပူဇော်သော ဒူဝါ၏ အမျိုးအနွယ်ကိုလိုက်၍ နတ်အရေအတွက် အနည်းငယ် ကွဲပြားမှုရှိသော်လည်း ယေဘုယျအားဖြင့် မနောပွဲတစ်ပွဲတွင် နတ်ပေါင်း ၁၀၀ ကျော်ကိုပူဇော်ရသည်။ နတ်အမျိုးအစားအားဖြင့် ၁၈ မျိုးရှိပြီး တစ်မျိုးလျှင် နတ်နှစ်ပါး၊ သုံးပါးစသည် ဖြင့် အရေအတွက် အမျိုးမျိုးရှိကြသည်။ နတ်တစ်မျိုးနှင့်တစ်မျိုး မတူသကဲ့သို့ ယဇ်ပူဇော် ကောင်များ လည်း မတူကြပေ။

မ နေ ၁၀ မှ ၁၂ ခမ်းနားကြီးကျယ်သည် နှင့်အမျှ ဆောင်ရွက်ဖွယ်လုပ်ငန်းအစီအစဉ်လည်း ကျယ်ဝန်းများ ပြားလှသည်။ စင်စစ်မနောပွဲမှာ ဘာသာရေးပွဲဖြစ်သော်လည်း စီးပွားရေး၊ လူမှုရေး၊ နိုင်ငံရေးအားလုံးနှင့်လည်း အကျိုးဝင်သည် ဟု ဆိုနိုင်သည်။ မနောပွဲတွင် ကချင်ပြည်နယ်တစ်ခုလုံးမှ လူပေါင်းစုံတစ်နေရာတည်း၌ လာရောက် စုဝေးကြခြင်းဖြင့် ရပ်ဝေးမှ အနွယ်တူ အမျိုးတူများ ဆုံစည်းခွင့်ရကြသည်။ တွေ့ဆုံခဲ့သော သမက်မျိုး (ဒါမ) နှင့် ယောက္ခမမျိုး (မယု)၊ ညီအစ်ကိုမျိုးတို့ လည်း ဆုံတွေ့ကြ၍ ဆွေမျိုးစပ်ခွင့်ရ ကြသည် ပေ။ သားရေး၊ သမီးရေး၊ စီးပွားရေး တိုင်ပင်ဆွေးနွေးရန် အခွင့်အခါ ကြုံကြုံကံမူလည်း ရရှိခဲ့ကြသည်။

မြစ်ကြီးနားမြို့

မနက်မိုးလင်းသောအခါ မြစ်ကြီးနားမြို့လယ်၌ လက်ဖက်ရည်သောက်ရန် ဦးလမိုင်ဝှမ်ဂျာနှင့် ဦးအင်ရှန်ဆန်းအောင်တို့ က ကားဖြင့် လာခေါ်ကြသည်။ သူတို့ နှင့်အတူ ဘရန်ရှောင်နှင့် အမ်ဇင်ဆန် (M.Zin San)

တို့ လည်း လိုက်ပါကြသည် ။ သူတို့ လေးဦးနှင့်အတူ ဈေးကြီးအနီးရှိ ဧရာဝတီမြစ်ကမ်း နံဘေး၌ ရှိသော ရှုခင်းသာ လက်ဖက်ရည်ဆိုင်တွင် စားသောက်ကြသည် ။ သူတို့ က ရောက်လေရာအရပ်၌ ပုဂ္ဂိုလ်အမျိုးမျိုး နှင့် မိတ်ဆက်ပေးခဲ့သည် ။

သူတို့ ၏ အမည်များကို မှတ်မိနေအောင် ကျွန်တော် ကြိုးစားခဲ့သည် ။ သူတို့ ၏ မျက်နှာများကိုလည်း စိတ်အာရုံတွင် စွဲထင်နေအောင် ပြုခဲ့သည် ။ သို့သော် အချိန်ကာလ၏ တိုက်စားမှုကြောင့် နောင်တစ်ချိန်ချိန်တွင် ကျွန်တော့်ဦးနှောက်က မေ့ပျောက်ကောင်း မေ့ပျောက်နိုင်သော်လည်း ကျွန်တော်နှလုံးသား၌ သူတို့ နှလုံးသားမှ လာသော မေတ္တာစေတနာနှင့် ယုံကြည်လေးစားမှုကိုကား အမြဲထားဝရ သတိရနေမည်သာဖြစ်သည် ။

လက်ဖက်ရည်ဆိုင်မှ အပြန် ကားပေါ်၌ မြစ်ကြီးနားမြို့အကြောင်း ကိုကျွန်တော် ဖတ်မိသမျှ ပြန်လည်စဉ်းစားနေမိသည် ။

မြစ်ကြီးနားမြို့သည် ပြည်နယ်တိုင်း (၁၄) ခုရှိသည့်အနက် ကချင်ပြည်နယ်တွင် ပါဝင်သည် ။ တောတောင်အထပ်ထပ် ဝန်းရံပြီး ဧရာဝတီမြစ်ကမ်းပါးပေါ်တွင် တည်ရှိပြီး ရှုမျှော်လေတိုင်း သာယာလှပသော တောတောင်သဘာဝအလှကို ခံစားရသည် ။ အင်ခိုင်ဘွမ်တောင်သည် မြစ်ကြီးနားမြို့၏ မြောက်ဘက် ယွန်းယွန်းတွင် တည်ရှိနေသည် ။



ကော့ဆိုင်းအိုအလံ



ကော့ဆိုင်းအေအလံ

အနောက်ဘက်နှင့် မြောက်ဘက်တို့ တွင် သွယ်တန်းနေသော တောင်တန်းများ ၊ ရှည်လျားသော ဧရာဝတီမြစ်ရိုးတန်းနှင့် သဲသောင်တို့ မှာလည်း စိတ်ကြည်နူးစရာပင်ဖြစ်သည် ။ ဤမြို့တွင် ဒုတိယကမ္ဘာစစ်အတွင်းက မဟာမိတ်တို့ သည် စစ်ရေးစစ်ရာအတွက် လေယာဉ်ကွင်း ၆ ကွင်းကိုဆောက်လုပ်ခဲ့သည် ။ အဆိုပါလေယာဉ်များ အနက် နမ္မတီးလေယာဉ်ကွင်းနှင့် မြစ်ကြီးနားလေယာဉ်ကွင်းတို့ သည် ယခုထက်တိုင် အသုံးပြုနေရသော လေယာဉ်ကွင်းများ ဖြစ်ကြသည် ။



ကချင်ဝတ်စုံဖြင့် နိုင်ငံတော်ဝန်ကြီးချုပ်ဦးနုနှင့် ဇနီးဒေါ်မြရီတို့အား မြစ်ကြီးနားမြို့ ဧည့်ခံပွဲ၌ အတူတွေ့ရစဉ်၊ ယာအစ္စန်အမျိုးသမီးမှာ ဆမားဒူးဝါးဆင်ဝါးနောင်၏ ဇနီးဖြစ်သည်။

မြစ်ကြီးနားမြို့သည် ဧရိယာအားဖြင့် ၂၄၄၈၀ ဧကရှိ၍ ရပ်ကွက်ပေါင်း ၁၇ ရပ်ကွက်တို့ ဖြင့် ဖွဲ့စည်းထားသည် ။ မြို့သည် ပင်လယ်ရေမျက်နှာပြင် အထက်အမြင့်ပေ ၃၇၇ ဒသမ ၈၄၈ ပေရှိ၍ မြောက်လတ္တီတွဒ် (၂၅. ၂၂)၊ အရှေ့လောင်ဂျီတွဒ် (၉၇. ၂၄') တွင် ကျရောက်နေသည် ။

မြစ်ကြီးနားမြို့နယ်တစ်ခုလုံး၏ နယ်နိမိတ်မှာ အရှေ့ဘက်တွင် ဧရာဝတီမြစ်နှင့် ဝိုင်းမော်မြို့နယ်၊ အရှေ့တောင်ဘက်တွင် မိုးကောင်းမြို့နယ် ။ တောင်ဘက်တွင် ဗန်းမော်နှင့် ရွှေကူမြို့နယ်၊ အနောက်တောင်ဘက်တွင် မိုးညှင်းမြို့နယ်၊ အနောက်ဘက်တွင် မိုးကောင်းနှင့် ကားမိုင်းမြို့နယ်၊ အနောက်မြောက်ဘက်တွင် တနိုင်းမြို့နယ်နှင့် မြောက်ဘက်တွင် ဆွမ်ပရာဘွမ်၊ အရှေ့ဘက်တွင် ဒင်ဂျန်းယန်မြို့နယ်တို့ ရှိသည် ။



ကချင်လှပျိုဖြူများ

ဘရန်ရှောင်၏ သူငယ်ချင်း အမ်ဇင်ဆန် (M. Zin San) တို့ က မြစ်ကြီးနားမြို့သမိုင်းကို ကျွန်တော်အား ရှင်းပြသည် ။ သူသည် ပြင်ဦးလွင်(မေမြို့) စစ်တက္ကသိုလ် (D.S.A) ၏ တတိယမြောက် ကျောင်းအုပ်ကြီးဟောင်း ဗိုလ်မှူးကြီး သီရိပျံချီအယ်လ်ခွန်နောင် (ကြည်း၅၁၈၉)၏ မြေးဖြစ်သည် ။ ဗိုလ်မှူးကြီးအယ်လ်ခွန်နောင်သည် စစ်တက္ကသိုလ် ကျောင်းအုပ်ကြီးတာဝန်ကို ၁၉၅၇ အောက်တိုဘာလ ၉ မှ ၁

၉၆၈ အောက်တိုဘာလ ၃၁ ရက်နေ့ အထိ ၁၁ နှစ်တိုင် ထမ်းရွက်ခဲ့သူဖြစ်သောကြောင့် စစ်တက္ကသိုလ်၌ သက်တမ်းအရှည်ဆုံး ကျောင်းအုပ်ကြီးဖြစ်သည်။ ။

သူ၏ မြေးအမ်ဇင်ဆန်သည် ကိုယ်ပိုင်အိမ်ခြံမြေလုပ်ငန်းဖြင့် ကြွယ်ဝချမ်းသာနေသူဖြစ်သည်။ သူပြောပြသော မြစ်ကြီးမြို့ သမိုင်းအစမှာ အောက်ပါအတိုင်းဖြစ်သည်။ ။

မြစ်ကြီးနားမြို့ သမိုင်းအစ

မြစ်ကြီးနားမြို့ဖြစ်လာသည့် ဤနေရာ၌ ရာစုနှစ်များကပင် ဧရာဝတီအရှေ့ဘက်၊ အနောက်ဘက်ကမ်းတို့ တွင် တိုင်းရင်းသားလူမျိုးများ ဖြစ်ကြသော ရှမ်း၊ ကချင်စသည် တို့ နေထိုင်လာကြသည်။ ။ အရှေ့ဘက်တွင် ခတ်ချို၊ မိုင်းနား၊ ပိုင်းမော်၊ မိုင်းမောစသော မြို့ရွာများ ရှိပြီး အနောက်ဘက်ကမ်းတွင် ရှမ်းတို့ နေထိုင်သော ရှမ်းစု၊ သာယာကုန်း၊ ဆနာဒူဝါနေထိုင်သော ဆနာကုန်းတို့ သည် ရှိနေပြီးဖြစ်သည်။ ။ ဗြိတိသျှတို့ မြန်မာနိုင်ငံကို သိမ်းပိုက်ပြီးနောက်ဗန်းမော်၊ မိုးကောင်းဘက်မှ စစ်ကြောင်းချီ ဝင်ရောက်လာကာ သာယာကုန်းရွာ၌ စစ်စခန်းချ ရုံးစိုက်ခဲ့သဖြင့် ဗိုလ်ကုန်းဟု ခေါ်တွင် ခဲ့သည် ဟု ဆိုသည်။ ။ ၁၈၉၁ ခုနှစ်၊ ဇွန်လ ၈ ရက်နေ့တွင် ဆုတောင်းပြည့်ဘုရား ပတ်ဝန်းကျင်ရှိ သာယာကုန်းကျေးရွာနှင့် ရှမ်းစုကျေးရွာကို စုပေါင်း၍ ဆပ်ဒီဝီဇ်မြို့တော်အဖြစ် သတ်မှတ်ဖွဲ့စည်းခဲ့သည်။ ။



မြစ်ဆုံအလှ

"မြစ်ကြီးနား" ဟူသောအမည်ကို ၁၈၉၄ ခုနှစ်လောက်မှ စတင်ခေါ်ဝေါ်ခဲ့ကြောင်း သမိုင်းအထောက်အထား တွေ့ရှိရသည် ဟု ဆိုသည် ။ ယခင် သာယာကုန်းရွာ အရှေ့ဘက်ကမ်းသည် ခဲတစ်ပစ်စာမျှ ကွာလှမ်းသည် ဟု အကြောင်းပြု၍ "မြစ်ကျဉ်းနား" ဟု ခေါ်ဝေါ်လာခဲ့ကြသည် ဟူ၏ ။ ၁၈၉၉ခုနှစ်၊ ဖေဖော်ဝါရီလတွင် မြို့တော်သို့ မီးရထားလမ်း ဖောက်လုပ်ပြီးသောအခါ ဘူတာရုံ၏ ဆိုင်းဘုတ်တွင် "မြစ်ကျဉ်းနား" ဟု ပင် ရေးသားခဲ့ကြောင်း သိရှိရသည် ။ နောက်ပိုင်းမှ မြစ်ကြီးနားဟု ပြောင်းလဲခေါ်ဝေါ်ရေးသားခဲ့ကြသည် ။ ဤသို့ဖြင့် မြို့ကိုလည်း "မြစ်ကျဉ်းနား" မှ "မြစ်ကြီးနား" ဟု ခေါ်ဝေါ်လာခဲ့ကြသည် ။



၁၉၆၄ ခုနှစ်ထုတ် မြန်မာ့စွယ်စုံကျမ်း အတွဲ(၉) တွင် မြစ်ကြီးနားမြို့ သည် ရှေးမြန်မာဘုရင်များ လက်ထက်ကပင် တည်ရှိခဲ့သည်။ ၁၈၉၂ ခု နှစ် မတိုင်မီက ရှမ်း- မြန်မာရွာကလေးတစ်ရွာမျှသာဖြစ်ပြီး မြစ်ကြီးနား ဟု တွင် ခဲ့သည် မှာ လည်း ဧရာဝတီ မြစ်ကြီးအနားတွင် တည်ရှိသောကြောင့်ဟု ဆိုသည်။ ဗြိတိသျှတို့ မြန်မာပြည်တစ်ဝန်းကို ၁၈၈၆ ခုနှစ်၊ ဇန်နဝါရီ (၁) ရက်နေ့တွင် သိမ်းပိုက်ခဲ့ပြီးနောက် ဗြိတိသျှကို လိုနီ အစိုးရအရေးပိုင်ရုံး စိုက်ခဲ့သော မြို့ဖြစ်လာသည် ဟု ဖော်ပြထား သည်။

စာရေးဆရာမောင်သော်၏ ၁၉၇၆ ခုနှစ်၊ နိုဝင်ဘာလထုတ် "မြစ်ကြီးနားသို့ဆန်၍ ခန္တီးမှ စုန်၍ အမေရွာသို့" စာအုပ်စာမျက်နှာ ၆၄ တွင် "မြစ်ကြီးနားသည် ယနေ့ကဲ့သို့ မြို့ကြီးမဖြစ်မီက ရှမ်း-ဗမာ ရွာက လေးတစ်ရွာမျှသာဖြစ်သည်။ ယင်းရွာသည် ကုန်းဘောင်ခေတ်နှောင်းပိုင်း မြန်မာဘုရင်များ လက်ကပင် တည်ရှိပြီးဖြစ်လေသည်။ ကုန်းဘောင်

ခေတ်ဦးပိုင်းတွင် မြစ်ကြီးနား မရှိသေးပေ။ ပိုင်းမော်နှင့် ခတ်ချိုသာလျှင် ရှိသေးသည် ။ အထက်မြန်မာနိုင်ငံကို အင်္ဂလိပ်တို့ သိမ်းပိုက်ပြီးသောအချိန်တွင် မြန်မာပြည်မြောက်ဖျား၌ အင်္ဂလိပ်တပ်များ စခန်းချရပ်နားသည် ။ ဤတွင် မြစ်ကြီးနားရွာသည် အရေးပါ လာပြီး ၁၈၉၁ ခုနှစ်၊ ဇွန်လ ၈ ရက်နေ့ ကြေညာချက်အမှတ် (၁၁၈) အရ ဆပ်ဒီဝီဇ်မြို့တော်အဖြစ် သတ်မှတ်လိုက်သည် ။ ၁၈၉၄ခုနှစ် မတ်လတွင် မြစ်ကြီးနားမြို့အဖြစ် သတ်မှတ်လိုက်သည် ။ ရုံးစိုက်ရာမြို့အဖြစ် မြစ်ကြီးနားရွာကို ရွေးချယ်လိုက်သဖြင့် မြစ်ကြီးနားမြို့ဖြစ်လာသည် ။ ၁၈၉၅ တွင် ခရိုင်မြို့ကြီးအဖြစ် သတ်မှတ်သည် ။ မြစ်ကြီးနားမြို့၏ ပထမခရိုင်ဝန်မှာ ဒဗလျူအိတ်ချ်စီမင်းခံ (I.C.S) ဖြစ်လေသည် " ဟူ၍ ဖော်ပြထားသည် ။



PCG အဖွဲ့ခေါင်းဆောင်များနှင့် အမှတ်တရ

မြစ်ကြီးနား ဒီစတြိတ်ဂေဇက်တီးယားတွင် လည်း the name Myitk yina means by on near the great river, that is the Irrawady ဟု ရေး

သားဖော်ပြထားလေသည်။ ။

နယ်ချဲ့အင်္ဂလိပ်တို့ သည် ဗန်းမော်နှင့် မိုးကောင်းတို့ ကို သိမ်းယူပြီး နောက် ထိုမှ တစ်ဆင့် မြစ်ကြီးနားကို ဝင်ရောက်သိမ်းယူခဲ့သည်။ ။ မြစ်ကြီးနားကိုလည်း ၁၈၈၇ ခု စက်တင်ဘာလ ၂၇ ရက်မှ ၁၈၈၈ ခုနှစ် ဇန်နဝါရီလအထိ မိုးကောင်းမှ တစ်ဆင့် အုပ်ချုပ်ခဲ့သည်။ ။

ဗြိတိသျှတို့ သည် မြစ်ကြီးနားကို ၁၈၉၄-၉၅ ခုနှစ်မှ စ၍ မြို့အဖြစ် သတ်မှတ်ပြီး အရေးပိုင်ရုံး၊ စာတိုက်နှင့် ကြေးနန်းရုံး၊ (ရဲ) ပုလိပ်၊ စစ်တပ်၊ ဈေး၊ အစိုးရဗိုလ်တဲစသည့် အဆောက်အအုံများ ဆောက်လုပ်ဖွဲ့စည်း အုပ်ချုပ်ခဲ့သည်။ ။ မြို့၏ ပတ်ဝန်းကျင်ကိုလည်း မြေတိုင်းကော်မရှင်အဖွဲ့ဖြင့် အထူးစီစဉ်၍ အင်္ဂလိပ်လူမျိုး မစ္စတာအက်စ်စီဂျော့က ကပ္ပတိန်ဟာရီနှင့် နယ်ခြားရွာရှိ မစ္စတာစောလာ၏ ဂေါ်ရခါးတပ်ကို လုံခြုံရေးတာဝန်ပေးပြီး မြို့နှင့် လက်လှမ်းမီရာ ဒေသများကို တိုင်းတာစေခဲ့သည်။ ။



မြစ်ကြီးနားမြို့ PCG ရုံး၌ ငြိမ်းချမ်းရေး အကျိုးဆောင်အဖွဲ့ဝင်များနှင့်အတူ

မြစ်ကြီးနားမြို့ တွင် ၁၈၉၅ ခုနှစ်မှ ၁၉၀၃ ခုနှစ်အထိ အင်္ဂလိပ်လူမျိုးအရေးပိုင် (၅) ဦးကို တာဝန်ယူအုပ်ချုပ်စေခဲ့သည် ။ ပထမဆုံးအုပ်ချုပ်ခဲ့သည့် အရေးပိုင်မှာ မစ္စတာဒဗလျူအိတ်ချ်စီမင်းစ်ဖြစ်သည် ။ လွတ်လပ်ရေးရခါနီးနှင့် နောက်ပိုင်းတွင် ပထမဆုံး မြန်မာတိုင်းရင်းသားအရေးပိုင်အဖြစ် အတွင်းဝန် ဘီစီအက်စ် ဦးအုန်းမောင် (ဗိုလ်ချုပ်အောင်ဆန်းတို့ နှင့်အတူ လုပ်ကြံခြင်းခံရသူ) အား ခန့်အပ်တာဝန်ပေးခြင်း ခံရသည် ။

မြစ်ကြီးနားသည် ထင်ရှားကျော်ကြားသော မြို့တစ်မြို့ဖြစ်ရခြင်းမှာ ဧရာဝတီအစ မြစ်ဆုံအနီး ဧရာဝတီမြစ်ကမ်းဘေးတွင် တည်ရှိပြီး၊ မြောက်ပိုင်း မီးရထားလမ်းဆုံးမြို့ဖြစ်ခြင်း အိန္ဒိယနိုင်ငံ အာသံနှင့် ဘင်္ဂလားဒေ့ရှ်တို့ ၏ မီးရထားလမ်းဆုံရာ လီဒိုမြို့ ကမ္ဘာကျော်လီဒိုလမ်းမကြီးနှင့် တရုတ်-မြန်မာ လမ်းမကြီးဆက်သွယ်ရာ၌ အချက်အချာကျခြင်း၊ ဒုတိ

ယကမ္ဘာစစ်အတွင်းက မဟာမိတ်တပ်သား ၃၀၀၀၀ (သုံးသောင်း) ခန့် တို့ နှင့် ဂျပန်စစ်အင်အား ၄၆၀၀ တို့ သည် သမိုင်းဝင်နယ်မြေတိုက်ပွဲများ ပြင်းထန်စွာ ဖြစ်ပွားခဲ့ရခြင်းတို့ ကြောင့် ဖြစ်သည် ။



ဗိုလ်ချုပ်ဝန်မော်အား အင်တာဗျူးနေစဉ်

၁၉၄၇ ခုနှစ် နိုင်ငံတော်ဖွဲ့စည်းအုပ်ချုပ်ပုံ အခြေခံဥပဒေပုဒ်မ (၆)အရ ကချင်တောင်တန်းဒေသနှင့် မြစ်ကြီးနားခရိုင်၊ ဗန်းမော်ခရိုင်တို့ ကို ပေါင်း၍ ကချင်ပြည်နယ်အဖြစ် သတ်မှတ်ခဲ့ရာ မြစ်ကြီးနားမြို့သည် ပြည်နယ်မြို့တော်အဖြစ် လည်းကောင်း၊ ခရိုင်မြို့တော်အဖြစ် လည်းကောင်း၊ ဖြစ်ပေါ်ခဲ့လေသည် ။ ယခုအခါ နဝတအစိုးရလက်ထက်၌ ကချင်ပြည်နယ်ကို အုပ်ချုပ်ရေးအရ မြို့နယ် (၁၈) (၁) ကာခိုင်းမြို့နယ်၊ (၂) ချီဘွေမြို့နယ်၊ (၃) ခေါ်ဘူခဲမြို့နယ် (၄) ဆော့လော်မြို့နယ်၊ (၅) ဆွမ်ပရာဘွမ်မြို့နယ်၊ (၆) တနိုင်းမြို့နယ်၊ (၇) နောင်မွန်းမြို့နယ်၊ (၈) ပူတာအိုမြို့

နယ်၊ (၉) ဗန်းမော်မြို့နယ်၊ (၁၀) မချမ်းဘောမြို့နယ်၊ (၁၁) မံစီမြို့နယ်၊ (၁၂) မိုးကောင်း၊ (၁၃) မိုးညှင်း၊ (၁၄) မိုးမောက်၊ (၁၅) မြစ်ကြီးနား၊ (၁၆) ရွှေကူ (၁၇) ဝိုင်းမော်၊ (၁၈) အင်ဂျန်ရန်မြို့နယ်) နှင့် ခရိုင် (၄) ခုဖြင့် တိုးချဲ့ဖွဲ့စည်းလိုက်သည် ။ ယင်းခရိုင် (၄) ခုမှာ မြစ်ကြီးနားခရိုင်၊ ပူတာအိုခရိုင်၊ ဗန်းမော်ခရိုင်နှင့် မိုးညှင်းခရိုင်တို့ ဖြစ်ကြသည် ။ လူဦးရေ (၁၂၅၄၃၈၁) ရှိသည် ။

နှစ်သက်ဖွယ်ရာ ကချင်ရိုးရာအစားအစာ

နေ့လယ်တွင် ကျွန်တော်တို့ အား ဘရန်ရှောင်က မြစ်ကြီးနားမြို့ ဆင်ခြေဖုံးရပ်ကွက်တစ်ခု၌ ဖွင့်လှစ်ထားသော ကချင်ရိုးရာ စားသောက်ဆိုင်ကို ခေါ်သွား၍ ကချင်အစား အသောက်များ ဖြင့် ဧည့်ခံကျွေးမွေးသည် ။



လိုင်ဇာဟိုတယ်ရှေ့ အမှတ်တရ

ကချင်ရိုးရာစားစရာအများစုကို ချက်ပြုတ်ရာတွင် ကျန်းမာရေးနှင့် ကိုက်ညီမှုရှိစေရန် အဆီအနည်းငယ်သာ ထည့်သွင်းအသုံးပြုပြီး ချဉ်ချဉ် စပ်စပ် ဟင်းလျာများကို အသားပေး ချက်ပြုတ်တတ်ကြသည်။ ။ ကျွန်တော်တို့ အားလုံး ကချင်ငါးအုံး၊ ကြက်ချဉ်စပ်၊ ရက်ကဗျန် (ကချင်ထမင်းနယ်) တို့မှာ ယူစားသောက်ကြသည်။ ။ မှာယူထားသော ဟင်းမယ်အားလုံးကို ကချင်မွေးနံ့သာရွက်များ ထည့်သွင်းချက်ပြုတ် ထားသဖြင့် မွေးကြိုင်နေသည်။ ။



ဗိုလ်သင်တန်းကျောင်း ဒုကျောင်းအုပ်ကြီးနှင့်အတူ အမှတ်တရ

ရောက်တုန်းရောက်ခိုက် ကျွန်တော်အား ကချင်ရိုးရာခေါင်ရည်ကို သောက်ရန် တိုက်တွန်းထားကြသည်။ ကျွန်တော်က Dry-out(အရက်ဖြတ်)ထားသည် မှာ ၁၅ နှစ်ခန့်ရှိပြီဖြစ်၍ မသောက်ပါရစေနဲ့ ဟု ပြောသော်လည်း မိတ်ဖြစ်ဆွေဖြစ်သဘော အတင်းတိုက်သဖြင့် အနည်းငယ် မြည်းစမ်းသောက်ကြည့်မိသည်။ ကချင်ရိုးရာအစားအစာများ ၌ ရိုးရာခေါင်ရည်မှာ မပါမဖြစ်ပင်ဖြစ်သည်။ ကချင်လူမျိုးတို့ ၏ နေအိမ်တိုင်းတွင် ခေါင်ရည်ထည့်သည့် မြေအိုးများ ထားရှိပြီး အေးလွန်းသည့် ရာသီဥတုဒဏ်ကို အန်တုနိုင်ရန်နှင့် ကျန်းမာရေးအတွက်ပါ လူကြီး၊ လူငယ်၊ ယောက်ျားမိန်းမမရွေး ခေါင်ရည်ကို စွဲမက်စွာ သောက်သုံးကြသည်။ ရိုးရာခေါင်ရည်ပြုလုပ်ရာတွင် ကောက်ညှင်းကို အချဉ်ဖောက်ကာ မြေအိုးတွင်း၌ ရက်အနည်းငယ်ခန့် သိပ်ထားရပြီး မိမိ ကြိုက်နှစ်သက်သည့် အရသာရရှိလျှင် သောက်သုံးနိုင်သည် ဟု ဆိုသည်။ အများ စုသောက်သုံးကြသည့် ရိုးရာခေါင်ရည်မှာ အချိုဓာတ်အများ ဆုံးပါရှိပြီး

ထိုထက်ပိုပြင်းသော အရသာကို ရောက်ရှိသွားပါက "ဆီ" ဟု ခေါ်သည့် ကချင်အရက်အဖြစ် ပြောင်းလဲသွားမည်ဖြစ်သည်။ ။

ဘရန်ရှောင်သည် ဂျီကင်ကို စားလိုက် ဝါးဆစ်ကျည်တောက်လေး၌ ထည့်ထားသော ရိုးရာခေါင်ရည်ကို သောက်လိုက်လုပ်ရင်း အတော်ကလေးရေချိန်ကိုက်သွားသောအခါ ကျွန်တော့်အား ကချင်မျိုးနွယ်စုများ အကြောင်း ရှင်းပြသည်။ ။

ကချင်မျိုးနွယ်စု

ကချင်ပြည်နယ်သည် ကချင်မျိုးနွယ်စုများ အပြင် တိုင်းလုံ၊ တိုင်းလေ၊ တိုင်းလိုင်၊ တိုင်းဆာ၊ တိုင်းခန္တီးစသည့် ရှမ်းတိုင်းရင်းသားများ၊ တိဗက်များ၊ ထရုံလူပုကလေးများ (အများစုမှာ မြောက်စွန်းဒေသ နောင်မွန်မြို့နယ်၌ နေထိုင်) ချင်း၊ နာဂ၊ ဗမာစသည့် တိုင်းရင်းသားများ နှင့် တရုတ်၊ မူဆလင်၊ ဟိန္ဒူစသည့် နိုင်ငံခြားသားများ လည်း စုပေါင်းနေထိုင်ကြသည်။ ။ တစ်နည်းဆိုသော် လူမျိုးစုံ၊ ဘာသာစုံ ရောယှက်နေသော ပြည်နယ်ကြီးတစ်ခုဖြစ်သည်။ ။



အခြေခံစစ်ပညာသင်တန်းကျောင်း တာဝန်ခံ ဒုဗိုလ်မှူးကြီး
လထော်မျိုးအောင်နှင့် အမှတ်တရ

ကချင်ပြည်နယ်တွင် ကချင်မျိုးနွယ်စုဝင်ပေါင်း (၇) မျိုးရှိသည် ။ ယင်းတို့မှာ -

(၁) ဂျိန်းဖော့

(၂) လော်ဝေါ်

(၃) လရှီ (လချိတ်)

(၄) ခိုင်ဝါး

(၅) လီဆူ

(၆) ရဝမ်

(၇) နံတို့ ဖြစ်ကြသည် ။



KIA အမျိုးသမီးစစ်သမီး ဒုဗိုလ် ဂေါလုဒွဲလိန်နှင့်အတူ

လရှိ၊ ရဝမ်မျိုးနွယ်စုများ နှင့် ဂျိမ်းဖော့တို့ သည် ဓလေ့ထုံးစံ ယဉ်ကျေးမှုများ တွင် ၇၀ ရာခိုင်နှုန်းခန့် တူညီကြသည်။ ဂျိမ်းဖော့စကားမှာ ကချင်ပြည်နယ်တွင် လူသုံးအများ ဆုံးသော စကားဖြစ်သည်။ ဂျိမ်းဖော့တို့ ၏ ဘာသာစကားမှာ ရှေးဟောင်းတိဗက်လူမျိုးတို့ ၏ ဘာသာစကားမှ ဆင်းသက်လာခြင်းဖြစ်သည် ဟု တိုင်းရင်းသားမျိုးနွယ်စုဆိုင်ရာ သမိုင်းမှတ်တမ်းများ တွင် ဖော်ပြထားသည် ကို တွေ့ရသည်။ ဂျိမ်းဖော့စာအရေးအသားကို ၁၈၉၅ခုနှစ်တွင် အိုဟင်ဆန်ဆိုသူ အမေရိကန်သမ္မတနာပြု ဆရာကြီးက ရောမအက္ခရာများကို အသုံးပြု၍ တီထွင်ပေးခဲ့သည်။ အခြားစာပေမရှိသော ကချင်မျိုးနွယ်စုများကလည်း ဂျိမ်းဖော့စာပေကို သင်ကြားလေ့လာခဲ့ကြရာမှ ဂျိမ်းဖော့စာတတ်သူများ ပေါများ လာကာ ဂျိမ်းဖော့စကားမှာ လူသုံးများ သော စာပေဖြစ်လာဖြစ်လာသည်။ သို့ရာတွင် ဂျိမ်းဖော့စကားမှာ နေရာဒေသကိုလိုက်၍ လေယူလေသိမ်း အသံနေအသံထား ကွဲပြားကြသည်။ သာမန်ဂျိမ်းဖော့၊ ခူးဂျိမ်းဖော့၊ ဂေါင်ရီ

ဂျိန်ဖော့၊ ဟူးကောင်းဂျိန်ဖော့၊ ခူးလင်းဂျိန်ဖော့နှင့် ထိန်နိုင်ဂျိန်းဖော့တို့ သည် ဂျိန်းဖော့စကားတစ်မျိုးတည်းကိုသာ သုံးစွဲကြသော်လည်း အသံ နေအသံထားတို့ သည် အနည်းအကျဉ်းစီ ကွဲပြားသည် ဟု ဆိုသည်။ ။

ဂျိန်းဖော့တို့ ၏ စကား၌ မူလအခြေခံစကားလုံးများ ၏ လေးပုံတစ် ပုံခန့်မှာ မြန်မာစကားဖြစ်နေပြန်သည်။ ။ သို့ရာတွင် ဂျိန်းဖော့စကားတွင် မရှိသော ဝေါဟာရများကိုလည်း မြန်မာဝေါဟာရများ အတိုင်း တိုက်ရိုက်သုံးစွဲကာ ပြောဆိုလေ့ရှိသည်။ ။

မည်သို့ဆိုစေ ကချင်မျိုးနွယ်စုတိုင်းသည် ပျော်ရွှင်စွာ နေထိုင်တတ်ပြီး မိမိတို့ အမျိုးအနွယ်ကို အထူးချစ်ခင်တတ်ကြသည်။ ။ အမျိုးအနွယ်များ ထဲမှာ သာရေး၊ နာရေးရှိလျှင်လည်း ခုနစ်ရက် ခုနစ်လီ ဝိုင်းဖွဲ့လုပ်ကိုင်ပေးတတ်ကြသည်။ ။ စည်းလုံးခြင်း၊ အောင်မြင်ခြင်း၊ ပျော်ရွှင်ခြင်း၊ ဝမ်းမြောက်ခြင်းအထိမ်းအမှတ်ဖြင့် နှစ်စဉ်နှစ်တိုင်း ပွဲလမ်းသဘင်များကိုလည်း ပြုလုပ်လေ့ရှိသည် ဟု ဆိုသည်။ ။

ဘရန်ရှောင်သည် စကားရပ်၍ ခေါင်ရည်ထပ်ထည့်ကာ ဆက်၍ ဂျိန်းဖော့ရိုးရာ ဝတ်စားဆင်ယင် ထုံးဖွဲ့မှုကို လည်း ပြောပြခဲ့သည်။ ။

ဂျိန်းဖော့ဝတ်စားဆင်ယင်ထုံးဖွဲ့မှု



ဂျိန်းဖော့တိုင်းရင်းသားများ ၏ မူလအခြေခံဝတ်စုံမှာ "ခရူး" ဝတ်စုံဖြစ်သည် ။ ခရူးခေါ် ကချင်တိုင်းရင်းသားကို ပူတာအို၊ မချမ်းဘော၊ နောင်မွန်း၊ ဆွမ်ပရာဘွမ်မြို့နယ်များ တွင် တွေ့ရှိရပြီး ဗန်းမော်၊

မြစ်ကြီးနားနှင့် ကချင်ပြည်နယ်မြို့ရွာဒေသများ တွင် ခရီးဟူ၍ မခေါ်တော့ဘဲ ဂျိန်းဖော့ဟူ၍ သာ ခေါ်ကြသည်။ အမှန်စင်စစ် ခရီးသည် ဂျိန်းဖော့တိုင်းရင်းသားဖြစ်ပြီး မြစ်ဖျားပိုင်းနေ ဂျိန်းဖော့တိုင်းရင်းသားဖြစ်ပေသည်။ ခရီး၏ မူလအဓိပ္ပာယ်မှာ မြစ်၏ အညာ (ဝါ) မြစ်၏ အထက်ပိုင်းဟူ၍ အနက်ရသည်။ သို့ဖြစ်၍ မြစ်ဖျားပိုင်းဒေသ ဂျိန်းဖော့တို့ ၏ ဝတ်စုံကို ခရီးဝတ်စုံဟူ၍ ခေါ်ဝေါ်ခြင်းဖြစ်သည်။

အမျိုးသားများ သည် ငယ်စဉ်က "တန်ပိုင်" ခေါ် ကွင်းမဆက်သည့် လုံချည်ကို ဝတ်ဆင်ကြသည်။ ယနေ့ခေတ်တွင် ဘူကရောင်ခေါ် ကွင်းလုံချည်များကိုသာ ဝတ်ဆင်ကြသည်။ ယနေ့ ကချင်ပုဆိုးဟူ၍ အများဆုံးသုံးစွဲ နေကြသည့် လုံချည်များမှာ ခရီးလုံချည်ပင်ဖြစ်သည်။

အမျိုးသားများ သည် အနက်ရောင်အောက်ခံတွင် "ရှစစ်" ခေါ် အစိမ်းရောင် "ဖောင်း"ခေါ် ခရမ်းရင့်ရောင်များကို အကွက်ဖော်ရက်လုပ်ထားသည့် ပုဆိုးများကို ဝတ်ဆင်ကြသည်။


အင်္ကျီမှာ "ပလောင်ဂျဖရော" ခေါ် အဖြူရောင် လက်ရှည်ကော်လာကတုံးအင်္ကျီဖြစ်သည်။ ။ ၎င်းအင်္ကျီအပေါ်တွင် "ဒပုံလောင်" ခေါ် တိုက်ပုံအင်္ကျီမီးခိုးရောင် သို့မဟုတ် အနက်ရောင်ကို ထပ်၍ ဝတ်ဆင်ကြသည်။ ခေါင်းပေါင်းကို လက်ယာရစ်ပတ်ပေါင်း ပေါင်းကြသည်။ ။ ၎င်းခေါင်းပေါင်းမှာ ခြောက်တောင်ခန့်ရှည်လျားပြီး အနံမှာ တစ်ပေခန့်ရှိသည်။ ။ ပြီးလျှင် ကိုယ်တွင် လွယ်အိတ်နှင့် အင်ထိုခေါ် ဓါးအရှည်ကို လွယ်ထားကြသည်။

ခရီးအမျိုးသမီးများ ၏ ဝတ်စုံဆင်ယင်မှုတွင် အမျိုးအစားအားဖြင့် သုံးမျိုးကွဲပြားသည်။ ။ အရွယ်မရောက်သေးသော မိန်းကလေးဝတ်စုံ၊ အပျိုအရွယ်ဝတ်စုံနှင့် အိမ်ထောင်သည် (လူကြီးပိုင်း) ဝတ်စုံဟူ၍ ခွဲခြား

ထားသည်။ ။

အရွယ်ရောက်သူ မိန်းမပျိုကလေးနှင့် အိမ်ထောင်သည် များ ၏ ခေါင်းပေါင်းမှာ ခရမ်းရောင် သို့မဟုတ် နီညိုရောင်အောက်ခံဖြစ်ပြီး အနက်၊ အစိမ်း၊ အနီရောင်များ ဖြင့် အကွက်ဖော် ရက်လုပ်ထားသော ပိုးချည်ခေါင်းပေါင်းဖြစ်သည်။ ။ မိန်းမပျိုကလေး၏ ခေါင်းပေါင်းကို အချွန်းပုံသဏ္ဌာန်မျိုးမဟုတ်ဘဲ လက်ယာရစ်ပတ်၍ ပေါင်းကြသည်။ ။ နားတွင် ရွှေငွေတို့ ဖြင့် ပြုလုပ်ထားသော "နာလကန့်"ခေါ် နားကပ်များကိုလည်း ပန်ဆင်ကြသည်။ ။ လည်ပင်းတွင် "ရူဝါနာ" ခေါ် ရိုးရာပုတီးများကို ဆွဲထားကြသည်။ ။ ၎င်းပုတီးမှာ အနီနှင့်အဝါရောင် သန္တာပုတီးများ နှင့် အခြားသဘာဝပုတီးများ ပင်ဖြစ်သည်။ ။ ပုတီးများ အပြင် "ဂရစ်" ခေါ် ငွေကွင်းများကိုလည်း ဆွဲထားကြသည်။ ။


အရွယ်မရောက်သေးသော မိန်းကလေးများ နှင့် မိန်းမပျိုကလေးများ သည် "ပလောင်ဂျဖရော" ခေါ် အဖြူရောင်လက်ရှည်အင်္ကျီကို အောက်ခံအင်္ကျီအဖြစ် ဝတ်ဆင်ပြီး အပေါ်တွင် "ရူကန်" ခေါ် အနက်ရောင် ကတ္တီပါဖျင်အင်္ကျီသို့မဟုတ် ပိုးချည်ဖျင်အင်္ကျီကို ထပ်မံဝတ်ဆင်သည်။ ။ အဆိုပါ အင်္ကျီတွင် ငါးမူးစေ့အဝိုင်းအရွယ်ရှိ "အုပ်ဂေါက်" ခေါ် ငွေမောင်းများ ၊ "ရူနီရီ" ခေါ်ငွေဆွဲပြားများ တွဲကပ်သီချုပ်၍ အလှဆင်ထားသည်။ ။ ငွေမောင်းများ ၊ ငွေဆွဲပြားများ သည် အင်္ကျီ၏ အရှေ့ပိုင်းနှင့် နောက်ကျောကုပ်ပိုးအပေါ်ပိုင်းများ တွင် ပါရှိသည်။ ။



ဗိုလ်သင်တန်းကျောင်း ကျောင်းအုပ်ကြီး ဗိုလ်မှူးကြီး လဘန်ဂရောင်နှင့်အတူ
အမှတ်တရ

အိမ်ထောင်သည် အမျိုးသမီးများ နှင့် အသက်ကြီးပိုင်း
အမျိုးသမီးများ သည် လည်း အဖြူရောင်လက်ရှည်အင်္ကျီကို အတွင်း
အောက်ခံအဖြစ် ဝတ်ဆင်ကြသည်။ ။ ယင်းအပေါ်တွင် အညိုရောင်နှင့် ခ
ရမ်းရောင်အောက်ခံထားလျက် အနက်၊ အစိမ်း၊ အနီရောင်ကွက်များ
ဖော်၍ ရက်လုပ်ထားသော "နိမ်ဝတ်" ခေါ် ရင်စည်းဖျင်ကို ကိုယ်တွင် ပ

တံၤၤ ဝတ်ဆင်သည့် ။ ၵင်း နီမ်ဝတ်မှာ ချိုင်းအောက်မှ ခါးအထိပတ်ၤၤ
ထားခြင်းဖြစ်သည့် ။ လက်တွင် ငွေလက်ကောက်ကွင်းကြီးများကို ဝတ်
ဆင်ကြသည့် ။



ခရီးတိုစစ်ရေးချီတက်ပွဲမှအပြန်

လုံချည်မှာ အရွယ်မရောက်သေးသူ မိန်းကလေးငယ်များ သည် "ဘူ
ကန်"၊ ခေါ်ကွင်းဆက်လုံချည်များကို ဝတ်ဆင်ကြသည် ။ အရွယ်ရောက်
သူ အပျိုအရွယ် မိန်းကလေးများ နှင့် အိမ်ထောင်ကျပြီးသူ လူကြီးပိုင်းအ
မျိုးသမီးများမှာ ကွင်းမဆက်သည့် "ဘူတန်" ခေါ် လုံချည်မျိုးကို ဝတ်ဆင်
ကြသည် ။ ယင်းလုံချည်မှာ နံစပ်လုံချည်မျိုးဖြစ်ၤၤ အလျားခြောက်
ထောင်ခန့်ရှိသည် ။ ဗမာအမျိုးသမီးများ ၤ လုံချည်ကဲ့သို့ အထက်ဆင်
ဟူၤၤ မပါရှိပေ။

ဤသို့ အင်္ကျီနှင့် လုံချည်များကို ဝတ်ဆင်ပြီးပါက "ရိန်ကစ်" ခေါ်ချည်
ခါးပတ်ကို အပေါ်မှ ထပ်ၤၤ ပတ်ထားသည် ။ အဖြူရောင်အောက်ခံတွင်
အညိုရောင်၊ အနီရောင် ရိုးရာကွက်များကို နှစ်လက်မစီခြားၤၤ တစ်ရက်
စီတစ်ရက်စီ ရက်လုပ်ထားသော အလျား (၆) တောင်ခန့် ရှည်သည့်

ပိုးချည်ခါးပတ်ဖြစ်သည်။ ။

လုံချည်ကိုဝတ်ရာတွင် ရိုးရာအကွက်အစင်းများ ဖော်၍ ရက်လုပ်ထားသော အမြတ်အစွန်းအစကို ဝဲဘက်တွင် ချထားပြီး ခါးပတ်၏ အစွန်းစနစ်စကို ယာဘက်တွင် ချထားသည်။ ။ ထိုသို့ ဝတ်ဆင်ပြီးပါက ခါးတွင် "ဆွမ်ဘန်" ခေါ် ကြိမ်ကွင်းများကို ဝတ်ဆင်ရသည်။ ။ ကြိမ်ကွင်းများမှာ "ဖွန်ဒန်" ခေါ် အနီနှင့်အနက်ရောင် ရောထားသော ကြိမ်ကွင်းများ ဖြစ်သည်။ ။ ၎င်းကြိမ်ကွင်းများမှာ တစ်ကွင်းစီ သီးခြားဖြစ်သော်လည်း လိမ်ယှက်တွဲထားသည်။ ။ ကြိမ်ကွင်းရေ ၄၀ မှ ၅၀ အထိ ဝတ်ဆင်ကြသည်။ ။

"လဗြ" ခေါ် ဖိနပ်ကိုမူ မိမိတို့ နှစ်သက်ရာ ခြေညှပ်ဖိနပ်၊ ခုံမြင့်ဖိနပ်၊ ကွင်းစွပ်ဖိနပ်စသည် ဖြင့် စီးကြသည်။ ။ သူ့ရိုးရာဝတ်စုံ၌ ရိုးရာဖိနပ်မရှိချေ။ အဘယ့်ကြောင့် ဆိုသော် ခရူးတို့ သည် ရှေးအခါက တောတောင်များ ထဲတွင် သာ နေထိုင်ခဲ့ကြပြီး ဖိနပ်စီးသည့် အလေ့အထ မရှိသောကြောင့် ရိုးရာဖိနပ်ဟူ၍ မရှိခဲ့ချေ။

အခန်း(၂)

ငြိမ်းချမ်းရေးဆွေးနွေးရေး အကျိုးဆောင်အဖွဲ့

ညနေခင်းတွင် ကျွန်တော့်အား ဦးအင်ရှန်ဆန်းအောင်နှင့် ဦးလဖိုင်ဝမ်ဂျာတို့ က သူတို့ ဆောင်ရွက်နေသော မြစ်ကြီးနားမြို့ မြို့သစ်ရပ်ကွက်၊ ပြည်ထောင်စုလမ်းမကြီးပေါ်ရှိ ငြိမ်းချမ်းရေး ဆွေးနွေးရေးအကျိုးဆောင်အဖွဲ့(Peace-talk Creation Group) ရုံးခန်းသို့ ခေါ်ဆောင်၍ P.C.G အဖွဲ့ဝင်ခေါင်းဆောင်တစ်ဦးဖြစ်သူ ဦးခပရာခွန်းအောင်နှင့် ရုံးဝန်ထမ်းအဖွဲ့ တို့ နှင့်မိတ်ဆက်ပေးသည်။ ။ အဓိကအဖွဲ့ ခေါင်းဆောင်တစ်ဦးဖြစ်သူ ဦးယွပ်ဇော်ခေါင်သည် နယ်သို့ ခရီးလွန်နေ၍ မတွေ့ဖြစ်ခဲ့ရချေ။ ဦးယွပ်ဇော်ခေါင်သည် PCG အဖွဲ့ကြီး စတင်သန္ဓေတည်ရန်နှင့် အဖွဲ့ကြီး ခိုင်ခိုင်ရပ်တည်နိုင်ရေးအတွက် ငွေအား လူအား အစွမ်းကုန် ကူညီပံ့ပိုးပေး ဆောင်ရွက်နေသူဖြစ်သည်။ ။

ဦးခပရာခွန်းအောင်က PCG စတင်ဖွဲ့စည်းခဲ့ပုံနှင့် လုပ်ဆောင်နေမှုကို အောက်ပါအတိုင်း ရှင်းလင်းပြောကြားသည်။ ။

PC.G ခေါ် ငြိမ်းချမ်းရေးဆွေးနွေးရေး အကျိုးဆောင်အဖွဲ့သည် ကချင်ပြည်နယ်နှင့် ရှမ်းပြည်နယ်မြောက်ပိုင်းဒေသ၌ နိုင်ငံရေးပဋိပက္ခများကြောင့် ၂၀၁၁ ခုနှစ် ဇွန်လ ၉ရက်နေ့တွင် တစ်ကျော့ပြန်လည် ဖြစ်ပွားခဲ့သော စစ်မက်ဖြစ်ပွားခြင်းကို ရပ်စဲနိုင်ရေးအ

တွက် ကြားဝင်ဆောင်ရွက်ပေးနေသော အကျိုးဆောင်အဖွဲ့ ဖြစ်ပါတယ် ။ အဖွဲ့ ကိုတော့ ၂၀၁၁ ခုနှစ် နိုဝင်ဘာလ ၅ရက်နေ့တွင် အစိုးရနဲ့ KIO တို့ နှစ်ဖက်ဖြစ်ပွားနေတဲ့ စစ်ပွဲတွေကို ငြိမ်းချမ်းစွာ ဖြေရှင်းကြမယ်ဆို တဲ့ ရည်ရွယ်ချက်တူ၊ စေတနာတူ၊ အနစ်နာခံလိုသူ ကျွန်တော် (ဦးခပရာ ခွန်းအောင်) အပါအဝင် ဦးယွပ်ဇော်ခေါင်၊ ဦးလမိုင်ဝွမ်ကျာ၊ ဦးအင်ရှန်း ဆန်းအောင်တို့ ဦးဆောင်ပြီး စတင်ဖွဲ့စည်းခဲ့ပါတယ်။ အဖွဲ့ရဲ့ ဆိုင်းဘုတ်ကိုတော့ နိုဝင်ဘာလ ၂၉ ရက်နေ့မှ စိုက်ထူဖြစ်ပါတယ်။ အဖွဲ့မှာ အဖွဲ့ဝင်ပေါင်း ၁၀၀၀ ကျော်ရှိပါတယ်။



PCG ခေါင်းဆောင် ဦးယွပ်ဇော်ခေါင်နှင့်အတူ

ကျွန်တော်တို့ အဖွဲ့ရဲ့ အဓိက ရည်ရွယ်ချက်ကတော့ နိုင်ငံရေးပဋိပက္ခကြောင့်ဖြစ်ပေါ်လာတဲ့ စစ်မက်ဖြစ်ပွားခြင်းကို ရပ်စဲနိုင်ရေးအတွက် ကြားဝင်အကျိုးဆောင်ပေးတဲ့ အဖွဲ့ ဖြစ်ပါတယ်။ ဒါပေမဲ့ လုပ်ဆောင်ချ

က်ကိုအကြောင်းပြုပြီးတော့ နိုင်ငံရေးပါတီထူထောင်ရန်နှင့် ကိုယ်ကျိုးစီးပွား မျှော်ကိုး၍ ဖွဲ့စည်းထားခြင်း မဟုတ်ပါဘူး။

ကျွန်တော်တို့ ကချင်ပြည်နယ်မှာ နှစ်ပေါင်းများစွာ နိုင်ငံရေး ပဋိပက္ခမငြိမ်မသက်ဖြစ်ခဲ့ရာမှ ၁၉၉၄ ခုနှစ်မှ စပြီး အစိုးရနဲ့ ကချင်လွတ်မြောက်ရေးအဖွဲ့ (K.I.O)တို့ အဖွဲ့အကြား အပစ်အခတ်ရပ်ဆိုင်းပြီး နိုင်ငံရေးအရပြေလည်သည် အထိ နှစ်ဦးနှစ်ဖက် ညှိနှိုင်းဆောင်ရွက်နိုင်လို့ ကချင်ပြည်နယ်အတွင်းမှာ ဖွံ့ဖြိုးရေးလုပ်ငန်းတွေ ဖော်ဆောင်နိုင်ခဲ့ပါတယ်။

ဒါပေမဲ့ ၂၀၁၁ ခုနှစ် ဇွန်လ ၉ ရက်နေ့ နောက်ပိုင်းမှာ ကချင်ပြည်နယ်အတွင်းမှာ မလိုလားအပ်တဲ့ လက်နက်ကိုင်တိုက်ခိုက်မှုတွေ ပြန်လည် ဖြစ်ပွားလာခြင်းကြောင့် အပြစ်မဲ့ပြည်သူလူထုဟာ ထိခိုက်သေကြေပျက်စီးခဲ့ရပါတယ်။ ဒီလိုနဲ့ စစ်ဒဏ်ကြောင့် မိမိတို့ နေထိုင်ရာ ကျေးရွာနှင့် လယ်ယာအိုးအိမ်များ၊ လယ်ယာကိုင်းကျွန်းများ တွင် အသုံးပြုသော ကျွဲ၊ နွားတိရစ္ဆာန်ပါမကျန် မိမိပစ္စည်းဥစ္စာတို့ ကို စွန့်ပစ်ကာ စစ်ပြေးဒုက္ခသည် များ အဖြစ် နယ်စပ်ဒေသ နယ်စွန်နယ်ဖျားနှင့် မြစ်ကြီးနား၊ ဗန်းမော်၊ ဝိုင်းမော် စသည့်ဒေသများမှ ဘာသာရေးအဆောက်အဦများ၊ ဆွေမျိုးများ နှင့် နေအိမ်များ သို့ ထွက်ပြေးခိုလှုံနေကြရပါတယ်။



အဲဒီဒေသရှိ ကျေးရွာစာသင်ကျောင်းတွေကိုလည်း ရက်အကန့်အသတ်မရှိ ပိတ်ထားခဲ့ရတဲ့ အတွက် ပညာသင်ကြားနေသော အနာဂတ်နိုင်ငံသားကောင်း ရတနာများ ဖြစ်ကြတဲ့ ကျောင်းသားကျောင်းသူကလေးသူငယ်များ ဟာ နစ်နာဆုံးရှုံးကာ ဘဝပျက်ခဲ့ရပါတယ်။

ယခုလက်ရှိ အခြေအနေတွင် စစ်မက်ဖြစ်ပွားနေတဲ့ အတွက် ဘိုးဘွားစဉ်ဆက်လုပ်ကိုင်ခဲ့သော လယ်ယာ၊ ဥယျာဉ်ခြံမြေများ အသက်အိုးအိမ် စည်းစိမ်များကို စွန့်ပစ်ထားရစ်ခဲ့ရခြင်း၊ ကျွဲ နွားတိရစ္ဆာန်များ ဆက်လက်မွေးမြူနိုင်ခြင်း မပြုနိုင်သဖြင့် လာမည့်နှစ်များ တွင် ပြည်သူလူထုဟာ ငတ်မွတ်ခေါင်းပါးမှုဒဏ်ကိုမလွဲမသွေ ကြုံတွေ့ခံစားနေကြရတော့မှာ ဖြစ်ပါတယ်။



ယခုကဲ့သို့ ခြေဦးတည်ရာ ထွက်ပြေးလာခဲ့တဲ့ စစ်ပြေးဒုက္ခသည် များဟာ ရာသီဥတုဒဏ်၊ အာဟာရပြတ်လပ်မှုဒဏ် နေရာထိုင်ခင်း ဆင်းရဲမှုဒဏ်၊ မိသားစုများ အကွဲကွဲ အပြားပြားဖြစ်ရသည့် စိတ်ဆင်းရဲမှုဒဏ်အမျိုးမျိုးကြောင့် စိတ်ပိုင်းရပ်ပိုင်း ထိခိုက်ပြီး ကျန်းမာရေး တဖြည်းဖြည်း ဆိုးဝါးလာသော်လည်း စနစ်တကျ ဆေးဝါးကုသမှု မပြုနိုင်တာတို့ကြောင့် ရောဂါဝေဒနာများ ပိုမိုထူပြောကာ အသက်ဆုံးရှုံးမှုများ ပင် ဖြစ်ပေါ်နေခဲ့ရပါတယ်။

ပြီးတော့ လူသွားလမ်း၊ ကျွဲ နွား တိရစ္ဆာန်သွားလမ်းမှ တစ်ဆင့် ယခုကုန်သွယ်ရေးလမ်းကြောင်းအဆင့်အထိ တည်ဆောက်ဖောက်လုပ်ထားပြီးဖြစ်သော ဗန်းမော် မြစ်ကြီးနားလမ်း၊ ဗန်းမော် နမ့်ခမ်းလမ်း၊ မိုးမောက်လွယ်ဂျယ်လမ်း၊ ဝိုင်းမော် ကံပိုင်တည်လမ်းစတဲ့ ကုန်သွယ်ရေးလမ်းမကြီးတွေဟာ ဖြတ်တောက်ခံရသဖြင့် ကုန်စည်စီးဆင်းမှုများ ပျက်ပြားကာ ကုန်ဈေးနှုန်းများ အဆမတန် မြင့်တက်ခဲ့ရပါတယ်။ ဤဖြစ်ရပ်တွေကြောင့် အရှိန်အဟုန်နိမ့်တိုးတက်ခါစဖြစ်တဲ့ ကချင်ပြည်နယ်ရဲ့ ဘက်စုံဖွံ့ဖြိုးမှုဟာလည်း တစ်

ဟု န်ထိုး ကျဆင်းလာခဲ့တဲ့ အတွက် နိုင်ငံတော်နဲ့ ပြည်သူတစ်ရပ်လုံးအတွက် မလိုလားအပ်တဲ့ အဖြစ်ဆိုးနဲ့ ကပ်ကြီးလေးပါး ကြုံတွေ့နေခဲ့ရပါတယ်။

အဲဒီလို စစ်ဘေးစစ်ဒဏ်ကြောင့် ဒုက္ခပင်လယ်ဝေနေတဲ့ ပြည်သူလူထုကို တည်ငြိမ်အေးချမ်းသော ယခင်လို ပုံမှန်ဘဝ ပြန်လည်ရောက်ရှိနိုင်ရေးအတွက် အစိုးရနဲ့ ကချင်လွတ်မြောက်ရေးအဖွဲ့ (KIO)တို့ ကြားမှာ ဘယ်ဘက်မှ မလိုက်ဘဲ ပြည်သူလူထုအကျိုးကိုသာ ရှေးရှုပြီး စစ်ပွဲများများ လက်နက်ကိုင် ပဋိပက္ခ များအားလုံးကို နိုင်ငံရေးနည်းလမ်းဖြင့် ငြိမ်းချမ်းစွာတွေ့ဆုံဆွေးနွေးမှုများ ဖြစ်ပေါ်လာစေရန်နဲ့ တစ်နိုင်ငံလုံး လုံးဝအပစ်အခတ်ရပ်စဲ၍ စစ်မှန်သော ငြိမ်းချမ်းရေးရရှိစေရန်အတွက် PCG က တတ်နိုင်သမျှအစွမ်းကုန် ကြိုးပမ်းရွက်ဆောင်နေတဲ့ အဖွဲ့ ဖြစ်ပါတယ်။



ပျက်စီးနေသော လူသူမဲ့အိမ်များ

အဲဒီနောက် ကျွန်တော်တို့ PCG အဖွဲ့ဟာ ၂၀၁၁ ခုနှစ် နိုဝင်ဘာလ ၁၅ ရက်နေ့မှာ နိုင်ငံတော်သမ္မတကြီးထံ လိပ်မူ၍ ကချင်ပြည်နယ်ဒေသ တနံတစ်လျား တပ်မတော်နှင့် ဂေအိုင်အေတို့ အကြား နိုင်ငံရေးပဋိပ

ကွ စစ်မက်ဖြစ်ပွားခြင်းအား စစ်ရေးအရ ဖြေရှင်းမှုကို ရှောင်ရှား၍ နိုင်ငံရေးနည်းလမ်းဖြင့် မျက်နှာချင်းဆိုင် ညှိနှိုင်းဆွေးနွေးအဖြေရှာဖြေရှင်းအတွက် PCG အဖွဲ့ ဝင်ပေါင်း (၁၃၈) ဦး လက်မှတ်ရေးထိုးပြီး အကြောင်းကြားစာ ပေးပို့ခဲ့ပါတယ်။ မိတ္တူကိုလည်း နေပြည်တော် ပြည်ထောင်စုလွှတ်တော် နာယက၊ ပြည်သူ့လွှတ်တော် ဥက္ကဋ္ဌ၊ အမျိုးသားလွှတ်တော် ဥက္ကဋ္ဌ၊ တပ်မတော် ကာကွယ်ရေးဦးစီးချုပ်၊ ပြည်ထောင်စုဝန်ကြီးဌာနများ ဖြစ်ကြတဲ့ ပြည်ထဲရေး ဝန်ကြီးဌာန၊ ကာကွယ်ရေးဝန်ကြီးဌာန၊ လုံခြုံရေးနှင့် နယ်စပ်ရေးရာဝန်ကြီး ဌာန၊ ကချင်ပြည်နယ် ဝန်ကြီးချုပ်၊ လိုင်ဇာရှိ ကေအိုင်အိုဗဟိုကော်မတီ ဥက္ကဋ္ဌ၊ ပြည်ထောင်စုအဆင့် ငြိမ်းချမ်းရေးဆွေးနွေးမည့်အဖွဲ့ဥက္ကဋ္ဌ၊ တိုင်းရင်းသားရေးရာနှင့် ပြည်တွင်းငြိမ်းချမ်းရေး ဖော်ဆောင်မှုကော်မတီဥက္ကဋ္ဌ၊ မြောက်ပိုင်းတိုင်း စစ်ဌာနချုပ်တိုင်းမှူး၊ လုံခြုံရေးနှင့် နယ်စပ်ရေးရာဝန်ကြီးဌာန ဝန်ကြီးတို့ ထံ ပေးပို့ခဲ့ပါတယ်။ (နောက်ဆက်တွဲ(င) ရှု)

အဲဒီလို နိုင်ငံတော်အစိုးရနဲ့ ကေအိုင်အို ဗဟိုကော်မတီတို့ မျက်နှာချင်းဆိုင် တွေ့ဆုံဆွေးနွေး ညှိနှိုင်းအဖြေရှာရေးအတွက် ၂၀၁၁ ခုနှစ် နိုဝင်ဘာလ ၂၉ ရက်မှာ တရုတ်ပြည်သူ့သမ္မတနိုင်ငံ ယူနန်ပြည်နယ် ဒယ်ဟုန်တိုင်း၊ ရွေလီမြို့မှာ နှစ်ဦးနှစ်ဖက် တွေ့ဆုံညှိနှိုင်းမှု ပြုလုပ်နိုင်ရေးအတွက် အကျိုးဆောင်ခဲ့ပါတယ်။ ရွေလီမြို့မှ ကျင်းပတဲ့ တွေ့ဆုံပွဲမှာ နှစ်ဦးနှစ်ဖက် ယုံကြည်မှု တည်ဆောက်နိုင်ခဲ့တဲ့ အတွက် ရွေလီမြို့မှာ ပဲ ၂၀၁၂ ခုနှစ် ဇန်နဝါရီလ ၈ ရက်နေ့မှ ၁၉ ရက်နေ့အထိ ထပ်မံတွေ့ဆုံဆွေးနွေးနိုင်ခဲ့ပါတယ်။



ငြိမ်းချမ်းရေးအကျိုးဆောင်အဖွဲ့ဝင်များ

အဲဒီ ဒုတိယအကြိမ် ရွှေလီတွေ့ဆုံပွဲမှာ ပြည်ထောင်စုအစိုးရနဲ့ ကိုယ်စားပြည်ထောင်စုအဆင့် ငြိမ်းချမ်းရေးအဖွဲ့နဲ့ ကေအိုင်အို ကိုယ်စားလှယ်အဖွဲ့တို့ ရဲ့ ပမာဏတွေ့ဆုံမှုနှင့် ပတ်သက်ပြီး ကြေညာချက်တစ်စောင်ကို ၂၀၁၂ ဇန်နဝါရီ ၉ ရက်မှာ ထုတ်ပြန်နိုင်ခဲ့ပါတယ်။ အဲဒီ ကြေညာချက်ထဲမှာ -

၁။ ပြည်ထောင်စုမြန်မာနိုင်ငံတော် ပြည်ထောင်စုအဆင့် ငြိမ်းချမ်းရေးဆွေးနွေးအဖွဲ့နှင့် ကေအိုင်အို ကိုယ်စားလှယ်တို့ သည် ပြည်ထောင်စု မြန်မာနိုင်ငံတော်ကြီး တည်ငြိမ်အေးချမ်းရေးနှင့် ထာဝရတည်တံ့ခိုင်မြဲသော ငြိမ်းချမ်းရေးဖော်ဆောင်နိုင်ရန် ရှေးရှု၍ ၂၀၁၂ ခုနှစ် ဇန်နဝါရီလ (၁၈) ရက်နှင့် (၁၉) ရက်တို့ တွင် တရုတ်ပြည်သူ့သမ္မတနိုင်ငံ ရွှေလီမြို့၌ တွေ့ဆုံခဲ့ကြသည် ။

၂။ နိုင်ငံတော်အစိုးရနှင့် ကေအိုင်အိုတို့ သည် နိုင်ငံရေးနည်းလမ်းဖြ

ငုံ ဆက်လက်ညှိနှိုင်း ဆွေးနွေးသွားကြမည် ဖြစ်ပါသည်။ ။

၃။ ဆွေးနွေးကြသည့် အကြောင်းအရာများကို ပြည်သူများ သိစေရန် မှန်ကန်သော သတင်းများ ထုတ်ပြန်သွားမည် ဖြစ်ပါသည်။ ။



၄။ စစ်ရေးအရှိန်များကို ထိန်းသိမ်းသွားနိုင်ရန်နှင့် ယုံကြည်မှုတည်ဆောက်နိုင်ရန်အတွက် ပြဿနာဖြစ်ပွားနိုင်သော ဒေသများ ရှိ နှစ်ဖက်တပ်များကိစ္စအား ညှိနှိုင်း ဆောင်ရွက်သူကြမည် ဖြစ်ပါသည်။



Adam Dean 2013 Sony World Photography Awards

တစ်ဖန် ၂၀၁၂ ခုနှစ် မတ်လ ၈ ရက်မှ ၁၀ ရက်နေ့အထိ တရုတ်ပြည်သူ့သမ္မတနိုင်ငံ ရွေလီမြို့ရှိ Jing Cheng ဟိုတယ်၌ ဦးအောင်သောင်း ခေါင်းဆောင်သော ပြည်ထောင်စုအစိုးရ၏ ကိုယ်စား ပြည်ထောင်စုအဆင့် ငြိမ်းချမ်းရေးဆွေးနွေးရေးအဖွဲ့နဲ့ ဦးဆွမ်လွတ်ဂမ် ဦးဆောင်သော ကေအိုင်အိုဗဟိုအဖွဲ့တို့ တွေ့ဆုံဆွေးနွေး နိုင်ခဲ့ပါတယ်။ ဆွေးနွေးပွဲအပြီး မတ်လ (၁၀)ရက်နေ့မှာ နှစ်ဖက်ငြိမ်းချမ်းရေး ဆွေးနွေးမှုများ ၏ ရလဒ်အဖြစ် တစ်ဖက်နဲ့ တစ်ဖက်စစ်ရေးအရှိန် လျော့ချရန်နဲ့ ပြဿနာဖြစ်ပွားနိုင်တဲ့ ဒေသများ ရှိ နှစ်ဖက်တပ်စခန်းများကိစ္စကို နှစ်ဦးနှစ်ဖက် သဘောတူညီမှုရသည် အထိဆွေးနွေးပြီး ရရှိပြီးသော သဘောတူညီချက်များကို ရက်သတ်မှတ်၍

ဆောင်ရွက်သွားရန် ထုတ်ပြန်ကြေညာခဲ့ကြပါတယ်။

အဲဒီလို သုံးကြိမ်တိုင်တိုင် တွေ့ဆုံဆွေးနွေးပြီးတဲ့ နောက် ငြိမ်းချမ်းရေးလုပ်ငန်းစဉ် တင်ပြချက်များမှ နှစ်ဖက်တပ်စခန်းများကိစ္စနဲ့ နှစ်ဦးသဘောတူ စာချုပ်မှာ အသိသက်သေထားရှိရေးကိစ္စတွေမှာ သဘောကွဲလွဲမှုတွေရှိနေတဲ့ အတွက် နိုင်ငံတော်အစိုးရနဲ့ ကေအိုင်အိုဗဟိုအဖွဲ့တို့အကြား ငြိမ်းချမ်းရေးလက်မှတ်ရေးထိုးနိုင်ရေး ကိစ္စတွေကို အမြန်ဆုံး အကောင်အထည်ဖော်ရန် PCG အဖွဲ့ဟာ ၂၀၁၂ ၃၀ ဧပြီလ ၉ ရက်နေ့မှာ နိုင်ငံတော်သမ္မတကြီး ဦးသိန်းစိန်နဲ့ နိုင်ငံ့ခေါင်းဆောင်ပုဂ္ဂိုလ်ကြီးများ ထံ အစီရင်ခံစာ တင်ပြခဲ့ပါတယ်။



အဲဒီတင်ပြချက်ကို အကြောင်းပြုပြီး သမ္မတကြီးနဲ့ မတွေ့ဆုံစဉ်အလွတ်သဘော ကြိုတင်ညှိနှိုင်းရန်အတွက် ၂၀၁၂ ၃ မေလ ၂၀ ရက်မှ ၂၁ ရက်အထိ ထိုင်နိုင်ငံ ချင်းရိုင်မှာ ဦးအောင်မင်းဦးဆောင်သော ပြည်ထောင်စု ငြိမ်းချမ်းရေး ဖော်ဆောင်ရေး လုပ်ငန်းကော်မတီနဲ့ ကေအိုင်အို ဗဟို

အဖွဲ့တို့ တွေ့ဆုံဆွေးနွေးနိုင်ခဲ့ကြပါတယ်။ ဦးအောင်မင်းက ပြည်ထောင်စုငြိမ်းချမ်းရေး ဖော်ဆောင်ရေးလုပ်ငန်းကော်မတီ (UPWC) မှာ ဒုဥက္ကဋ္ဌတာဝန်ယူထားသူဖြစ်ပါတယ်။ အဲဒီ အလွတ်သဘောဆွေးနွေးပွဲ ခရီးစဉ်အတွင်းမှာ UPWC ဒုဥက္ကဋ္ဌ ဦးအောင်မင်း ဦးဆောင်သောအဖွဲ့နဲ့ ကေအိုင်အိုဗဟို ငြိမ်းချမ်းရေး ဆွေးနွေးရေးကိုယ်စားလှယ်များ ဖြစ်သော ဦးဆွမ်လွတ်ဂမ်နှင့် ဗိုလ်ချုပ်ဝဏ်မော်ဦးဆောင်သောအဖွဲ့ တို့ ဟာ ကချင်ပြည်နယ်ရှိ စစ်ဒဏ်ကြောင့် လူသူကင်းမဲ့နေသော လူနေအိမ်ကို သွားရောက်လေ့လာကြည့်ရှုခဲ့ကြပါတယ်။

အဲဒီနောက် ၂၀၁၂ ဇွန်လ (၁) ရက်နေ့မှာ ဗန်းမော်ခရိုင်လွယ်ဂျယ်မြို့အနီး မိုင်ဂျာယန်ဟိုတယ်မှာ UPWC ဒုဥက္ကဋ္ဌ ဦးအောင်မင်း ခေါင်းဆောင်သော အဖွဲ့နဲ့ ကေအိုင်အိုဗဟိုငြိမ်းချမ်းရေး ဆွေးနွေးရေးအဖွဲ့တို့ အလွတ်သဘော ထပ်မံတွေ့ဆုံခဲ့ကြပါသေးတယ်။



KIAဗိုလ်လောင်းများ စစ်ရေးလေ့ကျင့်နေစဉ်

ကျွန်တော်တို့ PCGဟာ ၂၀၁၂ ဇူလိုင် ၂၇ ရက်နေ့မှာ အမျိုးသားဒီမိုကရေစီအဖွဲ့ချုပ် ဥက္ကဋ္ဌ ဒေါ်အောင်ဆန်းစုကြည်ထံ လိပ်မူတပ်ပြီး ပြည်ထောင်စုကြီး ငြိမ်းချမ်းရေး အမြန်ဖော်ဆောင်နိုင်ရေးကိစ္စနဲ့ ပတ်သက်တရားဝင် အကြောင်းကြားစာ ပေးပို့ခဲ့ပါသေးတယ်။ အဲဒီစာထဲမှာတော့ ၂၀၁၁ခုနှစ်၊ ဇွန်လ ၉ ရက်နေ့မှာ စ၍ နိုင်ငံတော်အစိုးရနဲ့ ကေအိုင်အိုတို့ အကြား ပြန်လည်ဖြစ်ပွားနေတဲ့ နိုင်ငံရေးပဋိပက္ခ စစ်မက်ဖြစ်ပွားခြင်းကို အမြန်ဆုံးရပ်စဲနိုင်ရန် ပြည်နယ်အဆင့် ကချင်ပြည်နယ် နယ်စပ်ရေးရာနှင့် လုံခြုံရေးဝန်ကြီး ဗိုလ်မှူးကြီးသန်းအောင်ဦး ဆောင်သော ငြိမ်းချမ်းရေး ဆွေးနွေးရေးအဖွဲ့မှ မြစ်ကြီးနား- ဗန်းမော်လမ်းရှိ လဂျားယန်ဒေသတွင် (၃) ကြိမ်တိုင်တိုင် ဆွေးနွေးခဲ့ကြသော်လည်း ပြေလည်မှု မရှိခဲ့ပါ။ PCGမှ စီစဉ်ဆောင်ရွက်ကာ ပြည်ထောင်စုအဆင့် ငြိမ်းချမ်းရေး ဆွေးနွေးရေးအဖွဲ့ ခေါင်းဆောင်ဦးအောင်သောင်း၊ ဦးသိန်းဇော်တို့ ဦးဆောင်သောအဖွဲ့နှင့် ကေအိုင်အို ငြိမ်းချမ်းရေး ဆွေးနွေးရေးအဖွဲ့တို့ အကြား ငြိမ်းချမ်းရေးဆွေးနွေးမှုကို တရုတ်ပြည် ယူနန်ပြည်နယ် ရွှေလီမြို့တွင် (၃) ကြိမ်တိုင်တိုင် ဆွေးနွေးခဲ့သော်လည်း ပြေလည်အောင် မဖြေရှင်းနိုင်ခဲ့ပါကြောင်း။

အဲဒီနောက် သမ္မတကြီးကိုယ်တိုင် ဦးဆောင်ပါဝင်သော ပြည်ထောင်စု ငြိမ်းချမ်းရေးဖော်ဆောင်ရေး ဗဟိုကော်မတီ (UPCC) နှင့် ဒုတိယသမ္မတ ဒေါက်တာစိုင်းမောက်ခမ်းဦးဆောင်သော ပြည်ထောင်စုငြိမ်းချမ်းရေး ဖော်ဆောင်ရေး လုပ်ငန်းကော်မတီ (UPWC) တို့ အား ပြန်လည်ဖွဲ့စည်းကာ ငြိမ်းချမ်းရေးကို မဖြစ်မနေ ရရှိအောင် ဆောင်ရွက်လျက်ရှိကြောင်း ပြည်ထောင်စုငြိမ်းချမ်းရေး ဖော်ဆောင်ရေး လုပ်ငန်းကော်မတီမှ ဒုတိယဥက္ကဋ္ဌအမျိုးသမီးစစ်ပညာနည်းပြက သင်တန်းသားများအား ပြသနေစဉ် ပြည်ထောင်စုဝန်ကြီး ဦးအောင်မင်းဦး

ဆောင်သောအဖွဲ့နှင့် ကေအိုင်အိုအဖွဲ့တို့ ထိုင်းနိုင်ငံ ချင်းရိုင်မြို့တွင် တစ်ကြိမ်၊ မိုးမောက်မြို့နယ် မိုင်ဂျာယန်တွင် နှစ်ကြိမ်စသည် ဖြင့် သုံးကြိမ်တိုင်အောင် အလွတ်သဘော ဆွေးနွေးခဲ့ကြရာ ပြဿနာဖြစ်ပွားနိုင်သော နှစ်ဖက်တပ်စခန်းများ နေရာချထားရေးကိစ္စအဝဝကို ပြေလည်နိုင်ရန်နှင့် တည်ငြိမ်မှုရရှိအောင် ညှိနှိုင်းနေဆဲဖြစ်ကြောင်း။



အမျိုးသမီးစစ်ပညာနည်းပြက သင်တန်းသားများအား ပြသနေစဉ်

ပြဿနာ ဖြစ်ပွားနေသော နှစ်ဖက်တပ်စခန်းများကိစ္စကို တပ်ပိုင်းဆိုင် တာဝန်ရှိသူများ နဲ့ တွေ့ဆုံဆွေးနွေးပြီး တပ်နေရာချရေးကိစ္စ ဆောင်ရွက်နိုင်ရန် စီစဉ်ခဲ့ကြသော်လည်း ဆွေးနွေးရေးအတွက် နေရာသတ်မှတ်စီစဉ်ရာတွင် အဆင်မပြေမှုများ ဖြစ်ခဲ့ရကြောင်း၊ UPWC ဒုဥက္ကဋ္ဌ (၁) ဒုတပ်မတော်ကာကွယ်ရေး ဦးစီးချုပ် ဗိုလ်ချုပ်ကြီး စိုးဝင်း (နောင် ဒုတိယဗိုလ်ချုပ်မှူးကြီး) ၊ပါဝင်သော ဆွေးနွေးမှုအား ဗန်းမော်/မူဆယ်မြို့ စသည့် တစ်နေရာတွင် ပြုလုပ်နိုင်ရန် စီစဉ်ခဲ့သော်လည်း ကေအိုင်အိုဘက်မှ လက်ရှိတပ်မတော်၏ ထိုးစစ်ဆင်နေမှု အခြေအနေများ အရ အဆင်မပြေသဖြင့် တရုတ်ပြည်ရွှေလီမြို့တွင် တွေ့ဆုံဆွေးနွေးရန်

ကမ်းလှမ်းပါကြောင်း။



အစိုးရနှင့် တိုင်းရင်းသားလက်နက်ကိုင်အဖွဲ့ အစည်းများ အကြား တည်ငြိမ်မှုမှ ငြိမ်းချမ်းရေးကို အမြန်ဆုံးဖော်ဆောင်နိုင်ရန်အတွက် လွှတ်တော်အသီးသီး၊ နိုင်ငံရေးပါတီများ နှင့် ပြည်သူလူထု တစ်ရပ်လုံး ပါဝင်ဖော်ဆောင်ရန် လိုအပ်သောကြောင့် အမျိုးသားဒီမိုကရေစီအဖွဲ့ချုပ် ဥက္ကဋ္ဌဒေါ်အောင်ဆန်းစုကြည်နှင့် အမျိုးသားဒီမိုကရေစီအဖွဲ့ချုပ်ပါတီ ခေါင်းဆောင်ကြီးများမှ လည်း ပါဝင်ဖော်ဆောင်နိုင်ရန် လေးစားစွာ ဖိတ်ခေါ်ပါကြောင်း ရေးသားဖော်ပြထားပါတယ်။ (နောက်ဆက်တွဲ စ)

ကျွန်တော်တို့ PCG ဟာ ၂၀၁၂ စက်တင်ဘာ ၁၇ ရက်နေ့မှာ ကေအိုင်အို ဗဟိုကော်မတီဝင်များ နဲ့ KIO ဌာနချုပ်တည်ရှိရာ လိုင်ဇာမြို့မှာ တည်

ငြိမ်းချမ်းမှုရှိမှ ငြိမ်းချမ်းရေးရရှိနိုင်မယ်ဆိုတဲ့ ခံယူချက်နဲ့ တွေ့ဆုံဆွေးနွေးခဲ့ပါတယ်။ စက်တင်ဘာလ ၁၈ ရက်နေ့မှာ လည်း ဗန်းမော်ခရိုင် လွယ်ဂျယ်မြို့ ပရန်ငေါန်ကျေးရွာမှာ ကေအိုင်အိုဗဟိုကော်မတီဝင်များ နှင့် ထပ်တွေ့ဆုံခဲ့ပါတယ်။

တစ်ဖန် ၂၀၁၂ နိုဝင်ဘာ ၁ ရက်နေ့မှာ လိုင်ဇာမြို့မှာ ပဲ စစ်မှန်သော ငြိမ်းချမ်းရေးဖော်ဆောင်ရေး လုပ်ငန်းစဉ်နဲ့ ပတ်သက်ပြီး ကေအိုင်အိုဗဟိုကော်မတီဝင်များ နဲ့ တွေ့ဆုံဆွေးနွေးခဲ့ပါသေးတယ်။



အဲဒီလို တွေ့ဆုံဆွေးနွေးသည့် အကြိမ်တိုင်း ကေအိုင်အိုဘက်မှ ဆွေးနွေးချက်တွေမှာ "ပြည်ထောင်စုမှ ခွဲထွက်လိုခြင်း၊ သီးသန့်နိုင်ငံ ထူထောင်လိုခြင်းများကို မတွေ့ရပါ။ စစ်မှန်သောပြည်ထောင်စုတည်ဆောက်နိုင်ရန်အတွက် နိုင်ငံလုံးဆွေးနွေးပွဲများ အမြန်ဆုံး ပြုလုပ်ပေးပါရန်"ဆိုတဲ့ သဘောထားကိုသာ သုံးသပ်ခဲ့တာ တွေ့မြင်ရပါတယ်။ အဲဒီအချက်နဲ့ ပတ်သက် ကျွန်တော်တို့ PCG ဟာ ၂၀၁၃ ဇန်နဝါရီလ (၃) ရက်နေ့

ထုတ်ပြန်ကြေညာချက်တစ်စောင် ထုတ်ဝေပြီး သက်ဆိုင်ဌာနအသီးသီးကို ပေးပို့ခဲ့ပါတယ်။ (နောက်ဆက်တွဲ ဆ ရှု)

ကျွန်တော်တို့ PCGဟာ ၂၀၁၁ ဇွန်လမှ ၂၀၁၄ စက်တင်ဘာလအထိ ပြည်တွင်းပြည်ပ အလွတ်သဘောတွေ့ဆုံမှု ၂၂ ကြိမ် တရားဝင် (၆) ကြိမ် တွေ့ဆုံခဲ့ပြီးသော်လည်း တစ်နိုင်ငံလုံး အပစ်အခတ် ရပ်စဲရေးစာချုပ်ကို မချုပ်ဆိုနိုင်သေးပါဘူး။ ဆက်လက်ဆောင်ရွက်နေဆဲပါ။

သတ္တမအကြိမ်မြောက် ပြည်ထောင်စုငြိမ်းချမ်းရေး ဖော်ဆောင်ရေး လုပ်ငန်းကော်မတီ (UPWC)နဲ့ တိုင်းရင်းသားလက်နက်ကိုင်အဖွဲ့များ ၏ တစ်နိုင်ငံလုံး အပစ်အခတ်ရပ်စဲရေးဆိုင်ရာ ညှိနှိုင်းရေးအဖွဲ့ (NCCT)တို့ တွေ့ဆုံဆွေးနွေးရေးကို ၂၀၁၄ ခုနှစ် နှစ်ကုန်ပိုင်းမှာ ပြန်လည်ကျင်းပရန်ရှိသော်လည်း တပ်မတော်ကာကွယ်ရေး ဦးစီးချုပ်တင်ပြတဲ့ တပ်မတော်၏ မူ (၆) ချက် ဆုပ်ကိုင်ထားမှုနဲ့ အမေရိကန်ပြည်ထောင်စု သမ္မတဘားရက်အိုဘားမား မြန်မာနိုင်ငံမှ ချစ်ကြည်ရေးခရီး ပြန်လည်ထွက်ခွာပြီး ၅ ရက်အကြာ ပုဂံမြို့ မှာ အာဆီယံကာကွယ်ရေးဝန်ကြီး အစည်းအဝေးပြုလုပ်နေစဉ် ကာလအတွင်း ၂၀၁၄ နိုဝင်ဘာလ ၁၉ ရက် မွန်းလွဲ ၁၂ နာရီ ၃၆မိနစ်မှာ ကချင်ပြည်နယ် ခရာဘွမ်အခြေစိုက် ခြေမြန်တပ်ရင်း ၃၈၉ တပ်ဖွဲ့မှ လိုင်ဇာမြို့အနီး ပိုင်ကျိုင်းဘွမ်၌ တည်ရှိသော ကချင်လွတ်လပ်ရေး တပ်မတော်ရဲ့ ဗိုလ်သင်တန်းကျောင်း ကို လက်နက်ကြီး ၁၀၅ မမ နဲ့ ရည်ရွယ်ချက်ရှိရှိ ကြိရွယ်ပစ်ခတ်မှုကြောင့် ဗိုလ်သင်တန်းအပတ်စဉ် (၆) တက်နေတဲ့ ဗိုလ်လောင်း ၁၀၅ ဦးအနက် ၂၃ ဦး လက်နက်ကြီးထိမှန်ပြီး ကျဆုံးပြီးသင်တန်းသားနဲ့ သင်တန်းနည်းပြ ၂၀ ဒဏ်ရာ ပြင်းထန်စွာ ရရှိခဲ့သည် ။



အဲဒီနောက် KIO ဟာ နိုဝင်ဘာလ ၂၀ ရက်နေ့ ကြေညာချက်တစ်ရပ် ထုတ်ပြန်ပြီး အောက်တိုဘာလအတွင်းမှာ တွေ့ဆုံဖို့ ရှိတဲ့ သတ္တမအကြိမ် တွေ့ဆုံဆွေးနွေးပွဲ ပျက်ပြားခဲ့ရပါတယ်။ (နောက်ဆက်တွဲ ၆ ရှု) ။

ထို့နောက် ဦးလမိုင်ဝှမ်ဂျာ ဦးအင်ရှန်ဆန်းအောင်နှင့် ဦးခပရာ ခွန်းအောင်တို့ က ကျွန်တော် ထပ်မံသိလိုသော အချက်အလက်များကို ဖြေကြား၍ လိုအပ်သည့် စာရွက်စာတမ်းများ ၊ ဓာတ်ပုံများကို ကူးယူခွင့်ပြုခဲ့ပါတယ်။
